



ഡിസൈപ്പിൾസ് ന്യൂസ്‌പേപ്പർ

VOL . 5 ISSUE 46.
DATE OF PUBLICATION
28-02-2015 SATURDAY ANNUAL Sub.

എല്ലാ ആഴ്ചയും പ്രസിദ്ധീകരിക്കുന്ന
ന്യൂസ്‌പേപ്പർ

₹ . 200/- Pages 8

REGISTERED NEWS PAPER
Reg.No.KERMAL/2009/32384
POSTAL REG.NO: KL/TLA/230/2013-15
LICENCE NO: KL/TLA/WPP/179/2013-15

"GO THEREFORE AND MAKE DISCIPLES OF ALL THE NATIONS" (MATHEW 28:19)

എല്ലാദിവസവും അപ്ഡേറ്റ് ചെയ്യപ്പെടുന്നതായ വാർത്തകൾക്ക് സന്ദർശിക്കുക www.disciplesnews.com, www.miraclesnews.com

21 ക്രൈസ്തവരെ ഐ.എസ്. തലയറുത്തുകൊന്നു

കൈയറോ: രണ്ടു മാസം മുമ്പ് ലിബിയയിൽനിന്നു ഇസ്ലാമിക് സ്റ്റേറ്റ് തീവ്രവാദികൾ തട്ടിക്കൊണ്ടുപോയി ബന്ദികളാക്കിയ ഈജിപ്റ്റ് പൗരന്മാരായ 21 കോപ്റ്റിക് ക്രൈസ്തവരെ ഭീകരർ തലയറുത്തുകൊന്നു. ലിബിയയുടെ തലസ്ഥാന നഗരിയായ ട്രിപ്പോളിക്കു സമീപമുള്ള കടൽത്തീരത്തുവെച്ച് തലയറുക്കുന്നതിന്റെ വീഡിയോ ദൃശ്യവും ഭീകരർ പുറത്തുവിട്ടു. ഭീകരർ ബന്ദികളെ ഓരോരുത്തരെയും ഓറഞ്ച് നിറമുള്ള വസ്ത്രങ്ങൾ അണിയിച്ചതിനുശേഷം മൂട്ടിൽ നിർത്തിയ ശേഷം കഴുത്തിൽ കത്തിവെയ്ക്കുകയായിരുന്നു. “കുരിശുയുദ്ധം” നടത്തിയ നിങ്ങൾ സുരക്ഷിതരാണെന്നു കരുതണ്ട. ഞങ്ങൾക്കെതിരെ പോരാ



ഐ.എസിന്റെ ക്രൂര വിനോദങ്ങളിൽ ഒന്ന്, ക്രൈസ്തവരെ കൊല്ലുന്നതിനു മുമ്പുള്ള ദൃശ്യം

ടിയാൽ ഞങ്ങൾ ഒരുമിച്ച് നിങ്ങൾക്കെതിരെ പോരാടും. ബിൻലാദനെ കൊന്ന് കെട്ടിത്താഴ്ത്തിയ ഈ കടലിൽ അള്ളാഹുവിന്റെ നാമത്തിൽ നിങ്ങളുടെ രക്തവും ഞങ്ങൾ കലർത്തുന്നു. അള്ളാഹുവിന്റെ അനുഗ്രഹത്തിൽ റോം പിടിച്ചെടുക്കും, വീഡിയോയിൽ ഭീകരിൽ

ഒരുവൻ പറയുന്നു. ഈജിപ്റ്റിൽനിന്ന് ലിബിയയിൽ തൊഴിൽ അന്വേഷിച്ച് എത്തിയ സംഘമാണ് ഐ.എസ്. പിടിയിലായത്. ഇവരെ മോചിപ്പിക്കുവാൻ രാജ്യാന്തര തലത്തിൽ ശ്രമങ്ങൾ നടന്നിരുന്നു. സംഭവത്തെത്തുടർന്ന് ഈജിപ്റ്റിൽ

ശേഷം പേജ് 2 ൽ ▶

സകല യഹൂദരും ഇസ്രായേലിലേക്കു കുടിയേറാൻ പ്രധാനമന്ത്രി നെതന്യാഹുവിന്റെ ആഹ്വാനം

യെരൂശലേം: യൂറോപ്പിലാകമാനമുള്ള യഹൂദ ജനം മാതൃരാജ്യമായ ഇസ്രായേലിലേക്കു കുടിയേറാൻ ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു ആഹ്വാനം ചെയ്തു. കോപ്പൻ ഹോഗനിലെ പ്രധാന യഹൂദ പള്ളിക്കു പുറത്ത് യഹൂദൻ കൊല്ലപ്പെട്ടതിനെത്തുടർന്നാണ് നെതന്യാഹുവിന്റെ ആഹ്വാനമുണ്ടായത്. ഇസ്രായേൽ നിങ്ങളുടെ മാതൃരാജ്യമാണ്. യൂറോപ്പിൽനിന്ന് വൻ തോതിൽ യഹൂദരെ സ്വീകരിക്കുവാൻ ഞങ്ങൾ തയ്യാറെടുപ്പു നടത്തുകയാണ്. യൂറോപ്പിന്റെ മണ്ണിൽ യഹൂദർ വൻതോതിൽ കൊല്ലപ്പെടുന്നു. അവർ യഹൂദന്മാരായതുകൊണ്ടു മാത്രമാണ് ഈ അരും കൊലയെന്നും ഫ്രാൻസ്, ബെൽജിയം, യുക്രൈൻ എന്നീ രാജ്യങ്ങളിൽനിന്നുള്ള യഹൂദ കുടിയേറ്റക്കാരെ പ്രോത്സാഹിപ്പിക്കാൻ തന്റെ



ബെഞ്ചമിൻ നെതന്യാഹു

സർക്കാർ നാലരക്കോടി ഡോളറിന്റെ പദ്ധതി ആസൂത്രണം ചെയ്തിട്ടുണ്ടെന്നും നെതന്യാഹു വ്യക്തമാക്കി.

ഒ.എം. ബുക്സ് ട്രസ്റ്റ് ഫണ്ട്

സെക്കന്ദ്രാബാദ്: അന്തർദ്ദേശീയ പുസ്തക പ്രസാധകരായ ഒ.എം. ബുക്സിന്റെ ട്രേഡ് ഷോ, ഏപ്രിൽ 14 മുതൽ 17 വരെ

സെക്കന്ദ്രാബാദിലെ ഒ.എം. ആസ്ഥാനത്ത് നടക്കും. വിവിധ ബൈബിളുകൾ, മ്യൂസിക് - ഗിഫ്റ്റ് ഐറ്റംസ്, പുസ്തകങ്ങൾ എന്നിവ വില

ക്കുറവിൽ വിൽക്കുന്നതാണ്. സന്ദർശകർ മുൻകൂട്ടി ബുക്കു ചെയ്യുക. samson@ombooks.org, edwin@ombooks.org.

5800 വർഷം പഴക്കമുള്ള സ്ത്രീയുടെയും, പുരുഷന്റെയും അസ്ഥികൂടങ്ങൾ കണ്ടെടുത്തു



പരസ്പരം ആലിംഗനം ചെയ്ത നിലയിലുള്ള അസ്ഥികൂടങ്ങൾ

ഏതർസ്: ദക്ഷിണ ഗ്രീസിലെ പ്രസിദ്ധമായ അലെപൊട്രോ ഗുഹയിൽ നിന്ന് ഏകദേശം 5800 വർഷം പഴക്കമുണ്ടെന്നു കരുതുന്ന സ്ത്രീയുടെയും പുരുഷന്റെയും അസ്ഥികൂടങ്ങൾ കണ്ടെടുത്തതായി ഗവേഷകർ. ഡി.എൻ.എ. ടെസ്റ്റിലൂടെയാണ് അസ്ഥികൂടങ്ങൾ സ്ത്രീയുടെയും പുരുഷന്റെയുമാണെന്ന് തിരിച്ചറിഞ്ഞത്. പരസ്പരം ആലിംഗനം

ചെയ്ത നിലയിലാണ് അസ്ഥികൂടങ്ങൾ കണ്ടെത്തിയത്. 2013-ൽ അസ്ഥികൂടങ്ങൾ കണ്ടെത്തിയതാണെന്നും എന്നാൽ പരിശോധനകൾ നീണ്ടു പോയതിനാലാണ് പുറത്തുവിടാൻ വൈകിയതെന്നുമാണ് ഗവേഷണത്തിനു നേതൃത്വം നൽകിയ പപ്പതനസ്സിയു പറഞ്ഞു. 20 വയസ്സുള്ളപ്പോൾ മരിച്ചതാകാമെന്നാണ് നിഗമനം. കൂടുതൽ ടെസ്റ്റുകൾ നടന്നു വരികയാണ്.

ആഗോളതാപനം സാമ്പ്രകമിക രോഗങ്ങൾ പടർത്തുമെന്ന് പഠനം

വാഷിംഗ്ടൺ: ആഗോളതാപനം ഭൂമിയിൽ സാമ്പ്രകമിക രോഗങ്ങൾ പടരാൻ സഹായിക്കുമെന്ന് പഠന റിപ്പോർട്ട്. ആഫ്രിക്കൻ രാജ്യങ്ങളിൽ എബോള പടർന്നു പിടിച്ചതും വെസ്റ്റ് നൈൽ വൈറസ് കൂടുതൽ സ്ഥലങ്ങളിലേക്കു പടർന്നതുമെല്ലാം ഇതിന്റെ ഭഗമാണെന്നും ഇതു സംബന്ധിച്ച് പഠനം നടത്തിയ അമേരിക്കയിലെ നെബ്രാസ്ക ലിൻകോളൻ സർവ്വകലാശാലയിലെ ഗവേഷകർ കണ്ടെത്തി. ഇതുപോലുള്ള രോഗങ്ങൾ പടർന്നു



പിടിക്കാൻ സാധ്യതയേറിയ കാലഘട്ടമാണ് വരാനിരിക്കുന്നതെന്ന് ഗവേഷണത്തിനു

ശേഷം പേജ് 2 ൽ ▶



ഡിസൈപ്പിൾസ് ഗുഡ് ന്യൂസ്

Vol.5. Issue 46

2015 February 28



എഡിറ്റോറിയൽ

നമുക്കുവേണ്ടത് സമാധാനം

ചീഫ് എഡിറ്റർ

ഷാജി. എസ്

ഫോൺ : 9895464665

shaji@disciplesministry.com

സബ് എഡിറ്റർ

ഓംപ്രകാശ്

സ്ത്രീയും പുരുഷനും തമ്മിൽ വലിയ വ്യത്യാസമില്ലെന്ന് പഠന റിപ്പോർട്ട്

വാഷിംഗ്ടൺ: സ്ത്രീയും പുരുഷനും തമ്മിൽ വലിയ വ്യത്യാസമില്ലെന്നും മറിച്ച് പല കാര്യങ്ങളിലും ഇവർ തമ്മിൽ ഒരുപാട് സാമ്യതകളുണ്ടെന്നും ഗവേഷകർ. അമേരിക്കയിലെ ഫോവാ സ്റ്റേറ്റ് സർവ്വകലാശാലയിൽ നടത്തിയ പഠനത്തിലാണ് സ്ത്രീയും പുരുഷനും തമ്മിൽ ഏറെ വ്യത്യാസമുണ്ടെന്ന മുൻ ധാരണകൾ തിരുത്തിക്കുറിച്ചത്. പുരുഷൻ ലൈംഗികതയിലും കായിക വിനോദങ്ങളിലും ഏറെ ഇഷ്ടപ്പെടുമ്പോൾ സ്ത്രീകൾ ഗോസിപ്പുകളിലും ഷോപ്പിങ്ങിലും താൽപ്പര്യം കാണിക്കുന്നവരാണെന്ന ധാരണയായിരുന്നു പൊതുവേ ഉണ്ടായിരുന്നത്. ഈ ധാരണയാണ് തിരുത്തപ്പെട്ടതെന്ന് പഠനത്തിനു നേതൃത്വം നൽകിയ സർവ്വകലാശാലയിലെ സെക്കോളജി വിഭാഗം അസി. പ്രൊഫസർ സെൽറ്റൺ കിൽസൺ അഭിപ്രായപ്പെട്ടു. 100 വ്യക്തികളിലെ സ്വഭാവ വ്യത്യാസങ്ങൾ പഠനവിധേയമാക്കിയാണ് ഈ നിഗമനത്തിലെത്തിയത്. പഠനത്തിൽ സ്ത്രീയുടെയും പുരുഷന്റെയും 80 ശതമാനത്തോളം സ്വഭാവവും പരസ്പരം യോജിച്ചു കിടക്കുന്നതായി കിൽസൺ കണ്ടെത്തി. സ്ത്രീകളുടെയും പുരുഷന്മാരുടെയും അപകടകരമായ സാഹചര്യങ്ങളും സമ്മർദ്ദങ്ങളും ഏറ്റെടുക്കുവാനുള്ള കഴിവ്, സദാചാരം, ബുദ്ധിശക്തി, വ്യക്തിത്വം, ജീവിത സംതൃപ്തി എന്നിവയാണ് പഠനത്തിനു വിധേയമാക്കിയത്. ബൗദ്ധികമായി സ്ത്രീയും പുരുഷനും തമ്മിൽ വലിയ വ്യത്യാസമില്ലെങ്കിലും ശാരീരികമായി ഇരുകൂട്ടരും വ്യത്യസ്തരാണെന്ന് പഠനത്തിൽ വ്യക്തമാക്കുന്നു. പുരുഷൻ ശാരീരികമായി ശക്തനാകുമ്പോൾ സ്ത്രീ സൗഹൃദത്തിനും, വൈകാരികതയ്ക്കും പ്രാധാന്യം നൽകുന്നവരാണ്.

കുടുംബ ബന്ധങ്ങൾ ശിഥിലമായിക്കൊണ്ടിരിക്കുന്ന കാലഘട്ടമാണിത്. പല കുടുംബങ്ങളിലും ഇത് സ്പഷ്ടമായിക്കാണാം. പരസ്പരമുള്ള സ്നേഹം ഇല്ലായ്മയാണ് കുടുംബ ബന്ധങ്ങൾക്ക് ഉലച്ചിൽ ഉണ്ടാകുവാനുള്ള പ്രധാന കാരണം. ആദ്യ മനുഷ്യരായ ആദാം, ഹവ്വ കുടുംബത്തിൽത്തന്നെ ഇത് വ്യക്തമായി നിഴലിച്ചിരുന്നു. അവരുടെ മക്കൾ കയീനും ഹാബേലും വ്യത്യസ്ത തൊഴിൽ ചെയ്യുന്നവരായിരുന്നു. അവരുടെ ഇടയിൽ സാത്താൻ പ്രവർത്തിച്ചതിന്റെ ഫലമായി കയീനിൽ സ്നേഹക്കുറവും കോപവും ഉണ്ടായതായി ദൈവവചനത്തിൽനിന്നും നമുക്കു ഗ്രഹിക്കുവാൻ കഴിയുന്നു. അതിന്റെ ദുരന്ത ഫലമാണല്ലോ ഹാബേൽ താൻ സ്വന്ത സഹോദരനാൽ രക്തസാക്ഷിയാകേണ്ടി വന്നത്. ഇന്നും ബഹുഭൂരിപക്ഷം കുടുംബങ്ങളിലും നമ്മുടെ പ്രതിയോഗിയായ പിശാച് പലവിധത്തിലുള്ള കൂതന്ത്രങ്ങൾ പ്രയോഗിച്ചുകൊണ്ട് ദൈവജനത്തെ തകർക്കുവാൻ ശ്രമിക്കുന്നു. അവിശ്വാസികളുടെ കുടുംബങ്ങളിലെ കാര്യങ്ങൾ എടുത്തു പറയേ

ണ്ടതില്ലല്ലോ. ഒന്നു പറഞ്ഞ് രണ്ടാമത്തേതിന് ആക്രമണവും ആത്മഹത്യയും കൊലപാതകങ്ങളും നടക്കുന്നു. കൂറുന്നു ജീവിതങ്ങൾ ഉൾപ്പെടെ അനേക വ്യക്തി ജീവിതങ്ങൾ അനാഥമായിക്കൊണ്ടിരിക്കുന്നു. പല ക്രൂരതകളുടെയും മുഖ്യ ഹേതു ധനത്തെ സംബന്ധിച്ചുള്ള വിഷയങ്ങളാണ്. ധനമോഹം വർദ്ധിച്ചു ജീവിത പങ്കാളിയെയും മാതാപിതാക്കളെയും മക്കളെയും, സഹോദരങ്ങളെയും ഇല്ലായ്മ ചെയ്യുന്ന ക്രൂരമായ സ്ഥിതിവിശേഷമാണ് നമ്മുടെ നാട്ടിൽ ഇന്ന് നടക്കുന്നത്.

നല്ലൊരു ശതമാനം കുടുംബങ്ങളിലും ഇന്ന് അസ്വസ്ഥതകൾ നിറഞ്ഞു നിൽക്കുന്നു. സമാധാനം നഷ്ടപ്പെട്ട ജീവിതങ്ങൾ. തങ്ങൾ എങ്ങനെ മുന്നോട്ടു ജീവിതം നയിക്കുമെന്നു അവിശ്വാസികൾ ഭാരപ്പെടുന്നു. അവരുടെ മതസംഹിതകൾക്കോ, സംഘടനകൾക്കോ, നേതാക്കൾക്കോ അവരെ രക്ഷിക്കുവാൻ കഴിയാതെ വരുന്നു. ആശയറ്റവർ ആത്മഹത്യകളിൽ അഭയം തേടുന്നു. യേശുവിന്റെ മരണത്തോടെ ശിഷ്യന്മാർ അനാഥ

രായി എന്നു സ്വയം ചിന്തിച്ച് മുറിക്കുള്ളിൽ ഭയപ്പെട്ടിരുന്നപ്പോൾ യേശു അവർക്ക് പ്രത്യക്ഷപ്പെട്ടുകൊണ്ട് ആദ്യം പറഞ്ഞത് 'നിങ്ങൾക്ക് സമാധാനം' എന്നാണ്. നിരാശയും പട്ടിണിയും ഒറ്റപ്പെടലും, രോഗവുമൊക്കെ മനുഷ്യരെ ഭീതിപ്പെടുത്തുമ്പോൾ അവർക്ക് ആദ്യം വേണ്ടത് സമാധാനമാണ്. യേശു എല്ലാവർക്കും സമാധാനം നൽകുവാൻ അധികാരവും ദയയുമുള്ളവനുമാണ്. യേശുക്രിസ്തുവിൽ നാം ആഴമായി ആശ്രയിക്കുമ്പോൾ നമുക്കു ദൈവിക സമാധാനം ലഭിക്കുവാനിടയാകും. ക്രമേണ നമ്മുടെ ജീവിതത്തിനു ധൈര്യവും പ്രത്യാശയും ഉണ്ടാകുന്നു. പത്തിരട്ടി ഊർജ്ജം ലഭിച്ചവരായി നാം ശക്തിപ്രാപിക്കുന്നു. പിന്നെ ഒന്നിനെയും ഭയപ്പെടുവാനിടയാകുകയില്ല. ദൈവവുമായി അടുത്തിടപഴകുമ്പോഴാണ് നമുക്ക് ദൈവിക സാന്നിധ്യം അനുഭവിക്കുവാനിടയാകുന്നത്. ഈ അവസ്ഥ ഒരു മഹാഭാഗ്യംതന്നെയാണ്.

പാസ്റ്റർ ഷാജി.എസ്

8-ാം പേജിൽനിന്നു തുടർച്ച... പിൻവലിപ്പം സഹായ

കുടുംബങ്ങൾ, എ.ടി. ബോബൻ എന്നിവർ പ്രസംഗിച്ചു. കൊട്ടാരക്കര മേഖലയിൽ 100-ൽ പരം വിദ്യാർത്ഥികൾക്ക് ധനസഹായം ചെയ്യുവാൻ സാധിച്ചു. കൊട്ടാരക്കര മേഖലയും സംസ്ഥാന പി.വൈ.പി.എ കമ്മിറ്റിയും സംയുക്തമായി നേതൃത്വം നൽകി.

1-ാം പേജിൽനിന്നു തുടർച്ച... 21 ക്രൈസ്തവരെ ഐ.....

ഏഴു ദിവസത്തെ ദുഃഖാചരണം പ്രഖ്യാപിച്ചിട്ടുണ്ട്. കഴിഞ്ഞ ഡിസംബർ 31-ന് ലിബിയയിലെ സിർട്ടി നഗരത്തിൽ നിന്ന് 7 ക്രൈസ്തവരേയും ജനുവരി 3-ന് 14 ക്രൈസ്തവരേയും ഐ.എസ്. ഭീകരർ പിടികൂടിയിരുന്നു.

1-ാം പേജിൽനിന്നു തുടർച്ച... ആഗോള താപനം.....

നേതൃത്വം നൽകിയ ഡാനിയേൽ ബ്രൂക്ക്സ് പറയുന്നു. കാലാവസ്ഥാ വ്യതിയാനത്തെത്തുടർന്ന് മനുഷ്യരുടെയും ജീവികളുടെയും, വിളകളുടെയും ആവാസ വ്യവസ്ഥയിലുണ്ടാകുന്ന മാറ്റങ്ങളാണ് ഇതിനിടയാക്കുന്നതെന്നും ബ്രൂക്ക്സും സഹപ്രവർത്തകരും അഭിപ്രായപ്പെടുന്നു. ഇത്തരത്തിൽ പെരുകുന്ന പകർച്ച വ്യാധികൾക്ക് ഒരുപക്ഷേ ഭൂമിയിലെ ജീവജാലങ്ങളെ മുഴുവനും ഇല്ലാതാക്കാനുള്ള ശക്തി ഉണ്ടായേക്കാമെന്നും മനുഷ്യൻ കീഴടക്കിയെന്നു കരുതുന്ന പല പകർച്ച വ്യാധികളും വീണ്ടും ഇത്തരമൊരു ശക്തമായ തിരിച്ചുവരവിന് ഒരുങ്ങിക്കൊണ്ടിരിക്കുകയാണെന്നും റിപ്പോർട്ടിൽ പറയുന്നു.

അറിയിപ്പ്

ഡിസൈപ്പിൾസ് ഗുഡ് ന്യൂസ് പ്രസിദ്ധീകരിക്കുന്ന ലേഖനങ്ങളിലെയും സ്ഥിരപംക്തികളിലെയും ആശയങ്ങളുടെയും അഭിപ്രായങ്ങളുടെയും ഉത്തരവാദിത്വം എഴുത്തുകാർക്ക് മാത്രമാണ്.

പത്രാധിപർ

പത്രസംബന്ധമായ എല്ലാ വിഷയങ്ങൾക്കും ഞങ്ങളുമായി ബന്ധപ്പെടുക.

Office: 04792452420
Pr.Shaji : 09895464665
Pr.Aji David : 09847370509

ഡിസൈപ്പിൾസ് ഗുഡ് ന്യൂസിലേക്ക് നിങ്ങളുടെ വിലയേറിയ നിർദ്ദേശങ്ങളും അഭിപ്രായങ്ങളും ലേഖനങ്ങളും പ്രാർത്ഥനാവിഷയങ്ങളും ഇപ്പോൾ ഇ-മെയിൽ വഴി അയയ്ക്കാവുന്നതാണ്. അതിനായി താഴെ കൊടുത്തിരിക്കുന്ന ഇ-മെയിൽ വിലാസങ്ങൾ ഉപയോഗിക്കുക.

ന്യൂസ്	- news@disciplesministry.com
നിർദ്ദേശങ്ങൾ	- info@disciplesministry.com
പ്രാർത്ഥനാവിഷയം	-prayertower@disciplesministry.com
	prayer@disciplesministry.com
എഡിറ്റർ	- shaji@disciplesministry.com



അനുദിനമെന്നെ പുലർത്തുന്ന ദൈവം
അനവധി നന്മകൾ നൽകിടുന്നു
അനന്തമാം തിരുകൃപമതിയേ
അനുഗ്രഹ ജീവിതം നയിച്ചീടുവാൻ

- 1 അവനിയിലെ അനർത്ഥങ്ങളാൽ
അലയുവാവെന്നെന്നെ കൈവിടില്ല
അകമേ താനരുപിയായുള്ളതിനാൽ
ആകുലമില്ലെന്നിക്കാധിയില്ല അനുദിന.....
- 2 ജീവിതമാം എൻപടകിൽ
വൻതിരമാല വന്നാഞ്ഞടിച്ചാൽ
അമരത്തെൻ അഭയമായ് നാഥനുണ്ടേ
അമരും വൻകാറ്റും തിരമാലയും അനുദിന.....
- 3 ബലഹീനമാം എൻ ശരീരം
ഈ മണ്ണിൽ മണ്ണായ് തീരുമെന്നാൽ
തരും പുതുദേഹം തൻദേഹസമം
തേജസ്സെഴുന്നൊരു വിൻ ശരീരം അനുദിന.....

അനുദിനമെന്നെ പുലർത്തുന്ന ദൈവം

രചന: അനിയൻ വർഗീസ്, കല്ലിശ്ശേരി

“നാം എല്ലാവരും നിദ്രകൊള്ളുകയില്ല. എന്നാൽ അന്ത്യകാഹള നാദത്തിങ്കൽ പെട്ടെന്നു കണ്ണിമെക്കുന്നതിനിടയിൽ നാം എല്ലാവരും രൂപാന്തരപ്പെടും കാഹളം ധ്വനിക്കും. മരിച്ചവർ അക്ഷയമായി ഉയിർക്കുകയും നാം രൂപാന്തരപ്പെടുകയും ചെയ്യും. ഈ ദ്രവ്യമുള്ളതു അദ്രവ്യത്തെയും ഈ മർത്ത്യമായതു അമർത്യത്തെയും ധരിക്കേണം”
(1കൊരി:15:52,53).

1984 ജൂൺ 28-ാം തീയതിയാണ് സഹോദരൻ അനിയൻ വർഗീസ് ജോലി പ്രമാണിച്ച് മസ്കറ്റിൽ എത്തിയത്. നാട്ടിൽ പ്രൈവറ്റ് ബസിൻ കണ്ടക്ടറായി ജോലി ചെയ്തു കൊണ്ടിരിക്കവേയാണ് വിദേശത്ത് ജോലി തരപ്പെട്ടത്. അവിടെ പ്രസ്സിലെ സെയിൽസ് വിഭാഗത്തിൽ ജോലി ആരംഭിച്ച തനിക്ക് പിന്നീട് വേറൊരു സ്ഥാപനത്തിലെ അക്കൗണ്ടന്റായി നിയമനം ലഭിക്കുകയും തുടർന്ന് മാനേജർ പദവിയിലേക്ക് ഉയർത്തപ്പെടുകയും ചെയ്തു. മസ്കറ്റിലെത്തി ഒരു വർഷത്തിനുശേഷം തന്റെ സമപ്രായക്കാരായ പലരും ഗൗരവമായ പലവിധ രോഗങ്ങൾക്ക് വിധേയരായി. അവരുടെ രോഗം ജീവൻ അപഹരിക്കുമെന്ന നിലവരെയെത്തി. ആയത് ഏവരിലും ചെറുഭീതി പരത്തുന്നതിന് ഇടവരുത്തി.

തദ്ദേശസരത്തിൽ രോഗികളായ സുഹൃത്തുക്കളുടെ രോഗാവസ്ഥയും രോഗവർദ്ധനവും വേദനയും വിഷമതകളും നോക്കിക്കണ്ട സഹോദരൻ അനിയനിലും എന്തു കൊണ്ടോ താനും ഈവിധ രോഗ

ങ്ങൾക്കടിപ്പെട്ടാൽ അധികനാളിനിയും ജീവിച്ചിരിക്കില്ലല്ലോ എന്നൊരു തോന്നൽ കടന്നുകൂടി. ആ ചിന്ത തന്റെതന്നെ പഴയകാല ജീവിതത്തെ ശോധന ചെയ്ത് ദൈവിക കരുതലിനെ അയവിറക്കുന്നതിന് കളമൊരുക്കി. തൻമൂലം പ്രത്യാശയാൽ ആശ്വാസം കൊള്ളാൻ സംഗതിയായി. ഈ വിധ മരണചിന്തകൾക്ക് വശംവദനായ അദ്ദേഹം 1985-ൽ തന്റെ 33-ാം വയസ്സിൽ ഇപ്രകാരം പാടി. “ബലഹീനമാം എൻ ശരീരം ഈ മണ്ണിൽ മണ്ണായ് തീരുമെന്നാൽ തരും പുതുദേഹം തൻ ദേഹസമം തേജസ്സെഴുന്നൊരു വിൻ ശരീരം”

അനുദിനം പുലർത്തുന്ന ദൈവത്തിന്റെ നന്മകളും കൃപകളും അനുഗ്രഹങ്ങളും അനുഭവിച്ച് അമരത്തവനെ അഭയമായ് കണ്ട് അടിപണിയാൻ തനിക്കിടയാവുകയും മസ്കറ്റിലിരുന്ന് ഗാനം പൂർത്തീകരിക്കുകയും ചെയ്തു. മാരാമൺ കൺവൻഷനിലൂടെ പ്രചാരം നേടിയ ഈ ഗാനം അനേകർ ഏറ്റുപാടി വരുന്നു. 1978 സെപ്റ്റംബർ 28-ാം തീയതി മല്ലശ്ശേരി കുഞ്ഞുകു

ഞ്ഞുപദേശിയുടെ കൊച്ചുമകൾ ജെസ്സിയെ വിവാഹം ചെയ്ത് കുടുംബനാഥനായ് ഇപ്പോൾ എടത്വായിൽ പ്രവർത്തിക്കുന്ന തനിക്ക് ഒരാൾക്കു

ഞ്ഞിനെയും രണ്ടു പെൺകുഞ്ഞുങ്ങളെയും നൽകി ദൈവം അനുഗ്രഹിച്ചു.

ആത്മീയ ഗാനങ്ങളുടെ പുതിയ ഉറവിടത്തിനായി അടുത്തലക്കം പ്രാർത്ഥനയോടെ കാത്തിരിക്കുക (തുടരും)

5-ാം പേജിൽനിന്നു തുടർച്ച... മരുപ്രയാണ മദ്ധ്യേ.....

മുമ്പിലായ് ഇറങ്ങിവരും. നമ്മുടെ ദർശനങ്ങളുടെ നിവർത്തി കണ്ട് ദൈവത്തെ സ്തുതിക്കുവാൻ അവനോടുള്ള സ്നേഹവും അനുസരവും നമുക്ക് ഇടവരുത്തും. നമ്മുടെ വാഗ്ദത്തവും ദർശനവും, ആഗ്രഹങ്ങളും മരണത്തിന്റെ വക്കിലോളം ചെന്നെത്തുവാൻ ദൈവം അനുവദിച്ചേക്കാം. എന്നാൽ എവിടെനിന്നും വീണ്ടെടുപ്പിന്റെ ലക്ഷ്യ

നിവർത്തിക്കായി ദൈവം ഉയിർപ്പുതന്നു മാനിക്കും. നാം നമ്മൾ സ്വീകരിച്ച സുവിശേഷത്തിന്റെ പ്രത്യാശയിൽ നിന്നും ഇളകാതെ അടിസ്ഥാനപ്പെട്ടവരായി വിശ്വാസമുള്ളവരായിരുന്നുകൊണ്ട് സ്ഥിരതയുള്ളവരായി നിലനിന്നാൽ നിങ്ങളെ ദൈവം തന്റെ മുമ്പിൽ വിശുദ്ധരും നിഷ്കളങ്കരുമായി നിർത്തുവാൻ ഇടവരും.

6-ാം പേജിൽനിന്നു തുടർച്ചപുതുജീവൻ

അങ്ങനെയുള്ള വരെ വിട്ടൊഴിയുക”. (2 തിമോ.3:1-5).

ഈ വേദഭാഗം വായിച്ചു കഴിഞ്ഞയുടനെ അദ്ദേഹം എന്റെ നേർക്ക് തിരിഞ്ഞു “ഇത് ഇന്നുള്ള ബഹുഭൂരിപക്ഷം ആളുകളെക്കുറിച്ചാണല്ലോ വിവരിച്ചിരിക്കുന്നത്” എന്ന പറഞ്ഞു.

“അതേ ഇത് 2000 വർഷങ്ങൾക്കു മുമ്പ് എഴുതപ്പെട്ടതാണ്. യേശുക്രിസ്തു ആഗോള സുവിശേഷീകരണം ഉണ്ടാകും എന്ന് പ്രസ്താവിച്ചു”. രാജ്യത്തിന്റെ സുവിശേഷം സകല ജാതികൾക്കും സാക്ഷ്യത്തിനായി ലോകമെങ്ങും പ്രസംഗിക്കപ്പെടും. അപ്പോൾ അവസാനം വരും. (മത്തായി 24:14).

ഇന്നു ലോകത്തിലെമ്പാടും റേഡിയോ, ടെലിവിഷൻ, ഇന്റർനെറ്റ്, അച്ചടിമാധ്യമങ്ങൾ ഇവയിലൂടെ സുവിശേഷം ലോകത്തിന്റെ എല്ലാ കോണുകളിലും എത്തിക്കൊണ്ടിരിക്കുന്നു.

ദൈവത്തിന്റെ ആത്മാവ് എന്നോട് സംസാരിച്ചത് മുഖാന്തിരം ലോകത്തിലെ ആദ്യത്തെ ഇന്റർനെറ്റ് റേഡിയോ തുടങ്ങി, കേൾക്കാൻ മറക്കരുത്. www.miraclesradio.com ഇന്ന് 128-ൽപരം രാജ്യങ്ങളിൽ ജനങ്ങൾ കേൾക്കുന്നു. അതുപോലെതന്നെ ഓൺലൈൻ പത്രം WWW.disciplesnews.com വായിക്കുക.

തായ്‌ലന്റിൽ പരിവർത്തന കാറ്റ്, ദൈവ സഭ വളരുന്നു

ബാങ്കോക്ക്: ബുദ്ധമത രാഷ്ട്രമായ തായ്‌ലന്റിൽ പരിവർത്തന കാറ്റ്. ആത്മാക്കൾ ക്രിസ്തുവിങ്കലേക്ക് തിരിയുന്നു. വലിയ ദൈവിക ദർശനത്തോടെ സുവിശേഷവേല ചെയ്യുന്ന കർത്തുദാസന്മാർക്ക് ആഗ്രഹിക്കുന്നതിലപ്പുറമായി ആത്മാക്കളെ നേടുവാൻ കഴിയുന്നത് ആത്മവിശ്വാസം ഉണർത്തുന്നു. നിരവധി സുവിശേഷ പ്രവർത്തകരിൽ ഒരാളായ പാസ്റ്റർ കാജോൺ തന്റെ അനുഭവം പങ്കുവെയ്ക്കുന്നത് ചാരിതാർത്ഥ്യത്തോടെയാണ്. താനും തന്റെ ഭാര്യ ഗായിയും കൂടി അടുത്തകാലത്ത് ബാങ്കോക്കിൽ 3 വിശ്വാസികളുമായി ഒരു സഭായോഗം തുടങ്ങി. ഇന്ന് താൻ നേതൃത്വം നൽകുന്ന തായ് ചർച്ചിൽ മൂന്നു വിശ്വാസികളോടൊപ്പം 100 പേരാണ് കർത്താവിനെ ആരാധിക്കുന്നത്. തന്റെ



തായ്‌ലന്റ് സഭയിലെ അംഗങ്ങൾ

ശ്രമകരമായ സുവിശേഷ പ്രവർത്തനത്തിൽ വിവിധ സ്ഥലങ്ങളിൽ 5 സഭകൾ കൂടി രൂപം പ്രാപിച്ചു. തന്നോടൊപ്പം ആത്മാർത്ഥമായി പ്രവർത്തിക്കുവാൻ മിഷണറിമാരും രംഗത്തുണ്ട്. ഇവിടത്തെ വിശ്വാസികളിൽ 70% പേരും ബുദ്ധമതത്തിൽനിന്നും രക്ഷിക്കപ്പെട്ടു വന്നവരാണ്. തന്റെയും ഭാര്യ ഗായിയുടെയും ദർശനം 60,000 ആത്മാക്കൾ രക്ഷിക്കപ്പെടണമെന്നാണ്.

അബ്രഹാം ദൈവത്തിന്റെ സ്നേഹിതൻ

ലോകത്തിലെ പ്രധാനമായ മൂന്ന് മതവിശ്വാസികൾ അബ്രഹാമിനെ തങ്ങളുടെ പിതാവെന്ന് വിളിക്കുന്നു. അവ യഥാക്രമം യെഹൂദർ, ഇസ്ലാം, ക്രിസ്ത്യാനികൾ ഇവരാണ്. തങ്ങളുടെ വിശ്വാസത്തിന്റെ ഉത്ഭവം അബ്രഹാമിലാണ് അവർ കാണുന്നത്. അബ്രഹാം പാർത്തതും യാത്ര ചെയ്തുമായ സ്ഥലം യിസ്രായേൽ, കനാൻ നാട്, പാലസ്തീൻ എന്നീ പേരുകളിൽ അറിയപ്പെടുന്നു. രാജ്യത്തിന്റെ അവകാശവാദം യെഹൂദനും മുസ്ലീംങ്ങളും മുഴക്കുന്നു. അതിന്റെ പിന്നാലെയുള്ള മുറവിളിയാണ് മദ്ധ്യപൂർവ്വദേശത്തെ ഇന്നത്തെ കലാപ കാരണം.

ഇന്നേക്ക് 4500 വർഷങ്ങൾക്കു മുമ്പ് പാർത്തിരുന്ന കർദ്ദയ പട്ടണമായ ഊരിൽനിന്നും (ആധുനിക ഇറാക്ക്) ദൈവവിളി കേട്ട് പുറപ്പെട്ട അബ്രഹാം അതുവരെയും ചുറ്റുപാടുമുള്ള ജനങ്ങളെപ്പോലെ ഒരു വിഗ്രഹാരാധിയാ യിരുന്നു. സത്യദൈവത്തെ വിശ്വസിച്ച് വിശ്വാസയാത്ര ആരംഭിച്ച അബ്രഹാമിൽക്കൂടി ഭൂമിയിലെ സകല വംശങ്ങളും അനുഗ്രഹിക്കപ്പെടും (ഉൽപ്പത്തി 12:3) എന്ന് ദൈവം അരു

ളിച്ചെഴുത്തു. ആ വാഗ്ദത്തം ഇന്നുവരെയും പൂർണ്ണമായി നിവർത്തിക്കപ്പെട്ടിട്ടില്ല. അത് യെഹൂദന്റെ വാഗ്ദത്ത മശിഹായിൽ (ക്രിസ്തുവിൽ) കൂടി മാത്രമേ നിവൃത്തിക്കയുള്ളൂ. അതിന്റെ നിവൃത്തിവരെയും മദ്ധ്യപൂർവ്വദേശത്തിൽ കലാപങ്ങൾ തുടർന്നുകൊണ്ടിരിക്കും.

1. വിശ്വാസത്താൽ നീതീകരിക്കപ്പെട്ട അബ്രഹാം:

സകല മനുഷ്യരും പാപത്താൽ ദൈവത്തിൽനിന്നും അകലപ്പെട്ടിരിക്കുമ്പോൾ ദൈവത്തിൽ വിശ്വസിക്കാനുള്ള ഭാഗ്യം അബ്രഹാമിനുണ്ടായി. അബ്രഹാം ദൈവത്തിൽ വിശ്വസിച്ചു. അത് അവന് നീതിയായി കണക്കിട്ടു (ഉല്പത്തി 15:6). വിശ്വാസത്താലുള്ള നീതീകരണം പ്രാപിച്ച അബ്രഹാമിൽക്കൂടി സകല മനുഷ്യ വർഗ്ഗത്തെയും ദൈവത്തിലേക്ക് നയിക്കുന്നു.

അബ്രഹാമിന്റെ അനുഗ്രഹം ക്രിസ്തുയേശുവിൽ ജാതികൾക്ക് വരേണ്ടതിന് നാം ആത്മാവെന്ന വാഗ്ദത്ത വിഷയം വിശ്വാസത്താൽ പ്രാപിക്കേണ്ടതിനു തന്നെ

(ഗലാ. 3:14). പാപിയായ മനുഷ്യൻ സ്വന്ത നീതിയാൽ ദൈവസന്നിധിയിൽ വരുവാൻ യോഗ്യതയില്ലാത്തതിനാൽ ദൈവം തന്റെ പുത്രനായ യേശുക്രിസ്തുവിനെ മനുഷ്യവർഗ്ഗത്തിന്റെ പാപത്തിന് പരിഹാരത്തിനായി ലോകത്തിലേക്ക് അയച്ചു. പാപി മരിക്കേണ്ട സ്ഥാനത്ത് ദൈവപുത്രനായ ക്രിസ്തു നമുക്കുവേണ്ടി മരിച്ചു. തന്റെ പരിഹാര ബലിയിൽ വിശ്വസിക്കുന്ന ഏവനും, യേശുക്രിസ്തുവിന്റെ നീതിയായി കണക്കിടുന്നു. അതിനാണ് വിശ്വാസത്താലുള്ള നീതീകരണം എന്നു പറയുന്നത്. സകല മനുഷ്യവർഗ്ഗവും അബ്രഹാമിനേപ്പോലെ വിശ്വാസത്താലുള്ള നീതീകരണം പ്രാപിക്കേണം എന്നാണ് ദൈവം ആഗ്രഹിക്കുന്നത്. സ്വർഗ്ഗ പ്രാപ്തിക്കായി പുണ്യ പ്രവർത്തികളാണ് ലോകത്തിലെ സകല മതങ്ങളും നിർദ്ദേശിക്കുന്നത്. പാപിയായ മനുഷ്യന്റെ യാതൊരു സൽപ്രവർത്തിയും ദൈവം അംഗീകരിക്കുന്നില്ല എന്നതാണ് വാസ്തവം. ബൈബിൾ എന്തു പറയുന്നു? ഞങ്ങൾ എല്ലാവരും അശുദ്ധനെപ്പോലെ ആയിത്തീർന്നു. ഞങ്ങളുടെ പ്രവൃത്തികൾ ഒക്കെയും കറപുരണ്ട തുണി പോലെ (യെശ.64:6). അതിനാലാണ് യേശുക്രിസ്തുവിന്റെ പുണ്യാഹ ബലിയിൽ വിശ്വസിക്കുന്ന ഏവരെയും ദൈവം സൗജന്യമായി രക്ഷിക്കുന്നത്. ദൈവം നൽകുന്ന രക്ഷയുടെ വില മനസ്സിലാക്കാതെ അതിനെ നിഷേധിക്കുന്നവർക്ക് കഠിനമായ ശിക്ഷയാണ് ഫലം.

2. അബ്രഹാം വിശ്വാസികളുടെ പിതാവ്:

അബ്രഹാം താൻ പരീക്ഷിക്കപ്പെട്ടപ്പോൾ യിസഹാക്കിനെ യാഗം അർപ്പിച്ചു എന്ന് ദൈവവചനം പറയുന്നു (എബ്ര.11:17). അബ്രഹാം ദൈവത്തിൽ പൂർണ്ണമായി വിശ്വസിച്ചതിനാൽ വിശ്വാസത്തിൽ പതറാതെ യിസഹാക്കിനെ യാഗം അർപ്പിച്ചു. കാരണം മകനെ യാഗം കഴിച്ചാൽ ആ ചാരത്തിൽ നിന്നും യിസഹാക്കിനെ ഉയർപ്പിപ്പാൻ ദൈവം ശക്തനെന്ന അബ്രഹാം വിശ്വസിച്ചു. മരിച്ചവരുടെ ഇടയിൽനിന്ന് ഉയർപ്പിപ്പാൻ ദൈവം ശക്തനെന്ന എണ്ണുകയും അവരുടെ ഇടയിൽ നിന്നും എഴുന്നേറ്റുവന്നപ്പോലെ അവനെ തിരികെ പ്രാപിക്കുകയും ചെയ്തു (എബ്ര. 11:19).

അബ്രഹാമിനെ വിശ്വാസികളുടെ പിതാവെന്ന് നാം വിളിക്കുന്നു. അതെ; താൻ നമുക്കെല്ലാവർക്കും വർഗ്ഗ വർണ്ണ ഭേദമില്ലാതെ പിതാവാകുന്നു. മരിച്ചവരെ ജീവിപ്പിക്കുകയും

പാസ്റ്റർ തോമസ് കെ. തോമസ്

ഇല്ലാത്തതിനെ ഉള്ളതുപോലെ വിളിച്ചു വരുത്തുകയും ചെയ്യുന്ന ദൈവത്തിന്റെ ദൃഷ്ടിയിൽ അവൻ നമുക്കെല്ലാവർക്കും പിതാവായതുകൊണ്ടു തന്നെ (റോമ. 4:17). ഈ വേദഭാഗത്ത് അബ്രഹാമിന്റെ വിശ്വാസത്തിന്റെ ചില മാതൃകകൾ രേഖപ്പെടുത്തിയിരിക്കുന്നു. അബ്രഹാം (1) ആശയ്ക്ക് വിരോധമായി ആശയോടെ വിശ്വസിച്ചു (വാക്യം 18). (2) തന്റെ ശരീരം നിർജ്ജീവമായിപ്പോയതും, സാറയുടെ ഗർഭപാത്രത്തിന്റെ നിർജ്ജീവത്വവും ഗ്രഹിച്ചിട്ടും വിശ്വാസത്തിൽ ക്ഷീണിച്ചില്ല (വാക്യം 19). (3) ദൈവത്തിന്റെ വാഗ്ദാനത്തിൽ സംശയിക്കാതെ വിശ്വാസത്തിൽ രക്ഷിക്കപ്പെട്ടു! ദൈവത്തിനു മഹത്വം കൊടുത്തു (വാക്യം 20). (4) അവൻ വാഗ്ദത്തം ചെയ്തത് നിവർത്തിപ്പാൻ ശക്തനെന്ന പൂർണ്ണമായി ഉറച്ചു (വാക്യം 21).

3. അബ്രഹാം ദൈവത്തിന്റെ സ്നേഹിതൻ:

അബ്രഹാം ദൈവത്തെ വിശ്വസിക്കുകയും അത് അവന് നീതിയായി കണക്കിടുകയും ചെയ്തു എന്നുള്ളതിരുവെഴുത്തു നിവൃത്തിയായി. അവൻ ദൈവത്തിന്റെ സ്നേഹിതൻ എന്നുള്ള പേർ പ്രാപിച്ചു (യാക്കോ.2:23). രാഷ്ട്രീയ നേതാക്കന്മാരുടേയും ഭരണാധിപതികളുടെയും സ്നേഹിതൻ ആകുവാൻ മനുഷ്യൻ എത്ര ബലപ്പെടുന്നു. എന്നാൽ ദൈവത്തിന്റെ സ്നേഹിതൻ ആകുവാൻ നാം താൽപ്പര്യപ്പെടേണ്ടതല്ലേ? ഒരു നല്ല സ്നേഹിതനെക്കുറിച്ച് ദൈവവചനം പറയുന്നത് സ്നേഹിതൻ എല്ലാ കാലത്തും സ്നേഹിക്കുന്നു; അനർത്ഥകാലത്ത് അവൻ സഹോദരനായിത്തീരുന്നു. (സഭ്യ.17:17). സ്നേഹിതനോടു കാര്യങ്ങൾ മറച്ചു വെയ്ക്കുവാൻ നമുക്ക് താൽപ്പര്യമില്ല. അബ്രഹാമിനെക്കുറിച്ച് ദൈവം പറയുന്നത് ശ്രദ്ധിക്കുക. അപ്പോൾ യഹോവ അരുളിച്ചെയ്തത്: “ഞാൻ ചെയ്യുവാനിരിക്കുന്നത് അബ്രഹാമിന് മറച്ചു വെയ്ക്കുമോ”? (ഉല്പത്തി 18:17). സോദോം ഗൊമോറ എന്നീ പട്ടണങ്ങൾ നശിപ്പിക്കുന്നതിന് മുമ്പെ ദൈവം തന്റെ സ്നേഹിതനായ അബ്രഹാമിനെ അത് അറിയിക്കുകയും ചെയ്തു. സോദോമിൽ 10 നീതിമാന്മാരുണ്ടായിരുന്നെങ്കിൽ സോദോം നശിക്കയില്ലായിരുന്നു എന്ന് ദൈവം അബ്രഹാമിനോടു സത്യം ചെയ്തു. അബ്രഹാം ദൈവത്തെ തന്റെ ഭവനത്തിൽ അതിഥിയായി സ്വീകരിച്ച് സൽക്കരിച്ചു. ദൈവവചനം പറയുന്നത്: “അതിഥി

ദുഃഖകത്തിന് എത്രകോതിലും...
എത്ര തിരിച്ചറിയും... എവിടെയും...
തിലയ്ക്കാത്ത ദൈവസ്നേഹത്തിന്റെ
അലയാലികളുമായി

മിറാക്കിൾസ് റേഡിയോ
നിങ്ങളെ തേടിയെത്തുന്നു. കേൾക്കുക.....
അത്യുഗ്രഹം പ്രാപിക്കുക

Log on today:
www.miraclesradio.com

Contact us
Ph: 09847370509
9947737975
0479 2452420

മിറാക്കിൾസ് റേഡിയോ.കോം



മേരിഷാജി

ഈ ലോക വാസത്തിൽ ക്രിസ്തുയേശുവിൽക്കൂടി ദൈവത്താൽ ഉള്ള നമ്മുടെ വിളിയും തിരഞ്ഞെടുപ്പും നാശിക്കുവാൻ നാം ഉറപ്പാക്കിക്കൊള്ളേണം എന്നു പരിശുദ്ധാത്മാവു പത്രോസിന്റെ ലേഖനത്തിൽക്കൂടി നമ്മെ ഉദ്ബോധിപ്പിക്കുന്നു. വിശ്വാസത്തിൽ നാശിക്കുവാൻ വളർന്നു 'രക്ഷ' ഉറപ്പാക്കിക്കൊള്ളേണം. ഈ ലോക ജീവിതത്തിൽ നമ്മുടെ വിശ്വാസവും രക്ഷയും നഷ്ടമായിപ്പോകുവാൻ ഇടയുണ്ട്. ശത്രു അതിനായി പരിശ്രമിച്ചുകൊണ്ടിരിക്കുമ്പോൾ നാം മേൽക്കുമേൽ അത് ഉറപ്പാക്കിക്കൊള്ളേണം. "അതുകൊണ്ട് സഹോദരന്മാരെ നിങ്ങളുടെ വിളിയും തിരഞ്ഞെടുപ്പും ഉറപ്പാക്കുവാൻ അധികം ശ്രമിപ്പിൻ" (2 പത്രോ 1:10). അങ്ങനെ ചെയ്താൽ മാത്രമേ ഒരു നാളും ഇടറിപ്പോകാതെ കർത്താവും രക്ഷിതാവുംമായ യേശുക്രിസ്തു നമുക്കായി ഒരുക്കിയിരിക്കുന്ന നിത്യ രാജ്യത്തിലേക്ക് പ്രവേശിക്കുവാൻ കഴിയുകയുള്ളൂ. നാശിക്കുവാൻ ദൈവം നമ്മെക്കുറിച്ച് ആഗ്രഹിക്കുന്ന ആത്മീക യോഗ്യതകൾ നമ്മിൽ വർദ്ധിച്ചു വരണം. ക്രിസ്തുവാകുന്ന തലയോളം നാം വളരേണം. നാം നമ്മെ വിളിച്ച ദൈവത്തിന്റെ ദിവ്യസ്വഭാവത്തിനു കൂട്ടാളികൾ ആയിത്തീരണം. ദൈവിക സ്വഭാവം നമ്മിൽ, ദൈവികകൂട്ടായ്മയിൽകൂടി, വചനധ്യാനത്തിൽക്കൂടി പകരപ്പെട്ട് നാം ദൈവിക ദിവ്യസ്വഭാവത്തിന് ഉടമകൾ ആയിത്തീരണം. ഈ സ്വഭാവമഹിമ ദൈവത്തിന്റെ വിശുദ്ധി

4-ാം പേജിൽ നിന്നു തുടർച്ച

സൽക്കാരം മറക്കരുത്; അതിനാൽ ചിലർ അറിയാതെ ദൈവദൂതന്മാരെ സൽക്കരിച്ചിട്ടുണ്ടല്ലോ". (എബ്രാ.13:2). ദൈവം നമ്മെ മുന്നമേ സ്നേഹിച്ചതിനാലാണ് നാം ദൈവത്തെ സ്നേഹിക്കുന്നത് (1 യോഹ.4:19). ദൈവത്തിന്റെ സ്നേഹിതൻ ആകുവാനുള്ള സന്ദർഭം നമുക്കെല്ലാവർക്കുമുണ്ട്. അത് വ്യക്തമായി ദൈവവചനം പറയുന്നു. സ്നേഹിതന്മാർക്കുവേണ്ടി ജീവനെ കൊടുക്കുന്നതിൽ വലിയ സ്നേഹം ആർക്കും ഇല്ല. ഞാൻ കൽപ്പിക്കുന്നതു ചെയ്താൽ നിങ്ങൾ എന്റെ സ്നേഹിതന്മാർ തന്നെ. (യോഹ.15:13,14). ദൈവപുത്രനായ യേശുക്രിസ്തു തന്റെ ജീവനെ നമ്മെ സ്നേഹിച്ചതിനാൽ

നിങ്ങളുടെ വിളിയും തിരഞ്ഞെടുപ്പും ഉറപ്പാക്കുവിൻ

യോട് നമ്മെ അടുപ്പിക്കുകയും അനുരൂപരാക്കുകയും ചെയ്യുന്നു. "നാം തന്റെ സന്നിധിയിൽ വിശുദ്ധരും നിഷ്കളങ്കരും ആകേണ്ടതിന്നു അവൻ ലോകസ്ഥാപനത്തിനു മുമ്പേ നമ്മെ അവനിൽ തിരഞ്ഞെടുക്കുകയും തിരുഹിതത്തിന്റെ പ്രസാദപ്രകാരം യേശു ക്രിസ്തു മുഖാന്തിരം നമ്മെ ദൈവത്തോടു കേണ്ടതിന്നു അവൻ പ്രിയനായവനിൽ നമുക്കു സൗജന്യമായി നൽകിയ കൃപാമഹത്വത്തിന്റെ പുകഴ്ചയായി സ്നേഹത്തിൽ നമ്മെ മുൻനിയമിക്കുകയും ചെയ്തുവല്ലോ" (എഫേ. 1: 45). ലോകസ്ഥാപനത്തിൽ മുമ്പുതന്നെ ക്രിസ്തുയേശുവിൽക്കൂടി ദൈവം തനിക്ക് ഒരു ജനത്തെ തിരഞ്ഞെടുത്തിരുന്നു. അതിൽ ഞാനും, നിങ്ങളും, രക്ഷിക്കപ്പെടുവാനിരിക്കുന്ന സകലരും ഉൾപ്പെടുന്നു. യേശുക്രിസ്തു മുഖാന്തിരം നമ്മെ ദൈവത്തോടു കൂടുന്നതിനു നാം അവനായ് മാറ്റിവെയ്ക്കപ്പെട്ട ജനതയും അതിനായ് ആദിയിലെ നിയമിക്കപ്പെട്ടവരും ആകുന്നു. അതിനാൽ ആണ് ചിലർ വിശ്വാസത്തിൽനിന്നു പിന്മാറിപ്പോയാലും ദൈവം അവരുടെ പിന്മാറ്റത്തെ ചികിത്സിച്ചു സൗഖ്യമാക്കി വിശ്വാസത്തിൽ തിരികെ ഉറപ്പിക്കുന്നത്. വിശ്വാസത്തിൽ കടന്നുവന്നവർ പിന്മാറിപ്പോയി വേദനയും, നിന്ദയും, ബാലശിക്ഷയും സഹിക്കാതിരിക്കുവാൻ വിശ്വാസത്തിൽത്തന്നെ നിലനിന്നുകൊണ്ട് വളരണം. അതിനാണ് ലോകസ്ഥാപനത്തിനു മുമ്പെയുള്ള നിന്നെക്കുറിച്ചുള്ള ദൈവിക നിർണ്ണയവും, നിന്റെ വിളിയും, തെരഞ്ഞെടുപ്പും അത് നിത്യരാജ്യം എന്ന വാഗ്ദത്തം പ്രാപിക്കുവാനായിത്തന്നെയുള്ളതാണ്. ദൈവത്തിന്റെ ജനം വിശുദ്ധരും നിഷ്കളങ്കരും ആയിരിക്കണം എന്നാണ് ദൈവത്തിന്റെ ആഗ്രഹം.

അത് അവൻ തിരഞ്ഞെടുക്കപ്പെട്ടവരിൽ നിവർത്തിക്കുകയും ചെയ്യും. തിരഞ്ഞെടുക്കപ്പെട്ടവരിൽ ക്രിസ്തുതന്നെയാണ് അടിസ്ഥാനവും, ആദിയും മാതൃകയും. "ഇതാ ഞാൻ തിരഞ്ഞെടുത്ത എന്റെ ദാസൻ" എന്നു ക്രിസ്തുവിനെക്കുറിച്ച് യെശയ്യാവ് 42:7, 49:5-ൽ പറഞ്ഞിരിക്കുന്നു. എഫേസ്യർ 1:4-ൽ "അവൻ നമ്മെ അവനിൽ തിരഞ്ഞെടുത്തു" എന്നും പറയുന്നു. ക്രിസ്തു മുഖാന്തിരമല്ലാതെ ആരും ദൈവത്തോട് അടുക്കുന്നില്ല. ആരും ദൈവത്താൽ ക്രിസ്തുയേശുവിൽക്കൂടിയല്ലാതെ തിരഞ്ഞെടുക്കപ്പെടുന്നതുമില്ല. യേശുക്രിസ്തുവിന്റെ രക്തത്താൽ പാപങ്ങളേയും, അകൃത്യങ്ങളേയും കഴുകി ശുദ്ധീകരണം പ്രാപിച്ച വ്യക്തികളാണ് ദൈവം സ്വീകരിക്കുന്നത്. ഈ ജനം ക്രിസ്തുവിന്റെ മണവാട്ടിയും, സഭയും, ശരീരവും ആണ്. വ്യക്തികൾ ആയിട്ടാണ് സഭയോട് ചേരുന്നത്. ഓരോ അവയവങ്ങൾ ആയി ശരീരത്തോടു ചേരുന്നതുപോലെതന്നെ. ക്രിസ്തുവിലുള്ള രക്ഷയ്ക്കായുള്ള തിരഞ്ഞെടുപ്പ് എല്ലാവർക്കും വാഗ്ദത്തം ചെയ്യപ്പെട്ടിരിക്കുന്നു. യേശുക്രിസ്തുവിനെ കർത്താവും രക്ഷിതാവുംമായി, പാപിയാണെന്നുള്ള അനുതാപത്തോടെ, രക്ഷിപ്പാൻ ക്രിസ്തു ശക്തൻ എന്നുള്ള വിശ്വസത്തോടും യേശുക്രിസ്തുവിനെ സ്വീകരിക്കുന്നവർക്ക് ക്രിസ്തുവിൽക്കൂടിയുള്ള രക്ഷ എന്നത് ദാനമായിത്തീരുന്നു. അവർ അബ്രഹാമിനു ദൈവം വാഗ്ദത്തം ചെയ്ത അവകാശങ്ങൾക്കു അവകാശികളായിത്തീരുന്നു. അബ്രാഹാമിനെ ദൈവം വിശ്വാസത്തിലേക്ക് ഏകനായി വിളിച്ചു. അവൻ ദൈവത്തിന്റെ വിളിയും തിരഞ്ഞെടുപ്പും അനുസരിച്ചു. അനുസരണത്താലും വിശ്വാസത്താലും

വാഗ്ദത്ത നിവൃത്തി പ്രാപിച്ചു. നക്ഷത്രങ്ങളെ എണ്ണുവാനും, മണൽത്തരികളെ എണ്ണുവാനും സാധിക്കുമോ എന്നു ചോദിച്ചുകൊണ്ട് ദൈവം അബ്രഹാമിന്റെ വിശ്വാസത്തിന്റെ ഉറപ്പിനായി അവനു നൽകിയ വാഗ്ദത്തത്തിനു മേൽ ഇടപെട്ടുകൊണ്ടായിരുന്നു 99 വയസ്സായപ്പോൾ അബ്രഹാമിനു നൽകിയ തലമുറ എന്ന വാഗ്ദത്തം യിസഹാക്ക് എന്ന സന്തതിയിൽക്കൂടി അബ്രഹാം പ്രാപിച്ചത്. എങ്കിലും താൻ സ്നേഹിച്ച മകനെ ബലി നൽകുവാൻ ദൈവം കൽപ്പിച്ചപ്പോൾ, തന്റെ മുന്നിലുള്ള ദർശനം നഷ്ടപ്പെടുമല്ലോ എന്നു അബ്രഹാം ഭയപ്പെട്ടില്ല. വിശ്വാസത്തിൽ ഉറച്ചു നിന്നുകൊണ്ട് ദൈവത്തെ അനുസരിച്ചു. ദൈവത്തോടുള്ള സ്നേഹവും വിശ്വാസവും അനുസരണവും ഈ ലോകത്തിൽ അന്യനും പരദേശിയുമായി, ബഹു സമ്പന്നൻ ആയിട്ടും, കൂടാരവാസിയാതെ, ദൈവം ശിൽപ്പിയായി നിർമ്മിച്ചതും അടിസ്ഥാനമുള്ളതുമായ നഗരത്തിനായി വിശ്വാസത്തിൽ കാത്തിരിക്കുവാൻ അവനെ സഹായിച്ചു. (എബ്രാ. 11:10). വിശ്വാസത്താൽ അവൻ തന്റെ വാഗ്ദത്തെ, മുമ്പോട്ടുള്ള തന്റെ ദർശനത്തെ മരണത്തിൽനിന്നു ഉയർപ്പിക്കപ്പെട്ടതുപോലെ തിരികെ പ്രാപിച്ചു. വിശ്വാസജീവിതത്തിൽ നമ്മുടെ വാഗ്ദത്തവും, ആശങ്കയും, ദർശനങ്ങളും മരിച്ചു എന്നു നമുക്കു തോന്നിയാലും വിശ്വാസത്താൽ അതിനെ തിരികെ പ്രാപിക്കുവാൻ തക്കവണ്ണം കരുതുന്നവനായ "യഹോവയിരേ" എന്ന നാമമുള്ള സർവ്വശക്തനായ ദൈവത്തിന്റെ പ്രവർത്തി നാം വിശ്വാസത്തിൽ നിലനിൽക്കുന്നു എങ്കിൽ നമുക്കു

ശേഷം പേജ് 3 ൽ ▶

നാം തന്നെ സ്നേഹിപ്പാൻ കടപ്പെട്ടവരല്ലേ? അതുപോലെ തന്റെ കൽപ്പനപ്രകാരം കൂട്ടുസഹോദരങ്ങളെ സ്നേഹിപ്പാൻ നാം കടപ്പെട്ടിരിക്കുന്നു. അങ്ങനെ ദൈവത്തിന്റെ സ്നേഹിതൻ എന്ന് അബ്രഹാമിനെക്കുറിച്ച് സാക്ഷ്യമുണ്ട് പോലെ നമ്മെക്കുറിച്ചും ദൈവം സാക്ഷ്യപ്പെടുത്തുകയുണ്ടാകട്ടെ. 4. മനുഷ്യന്റെ വീണ്ടെടുപ്പിൽ അബ്രഹാമിന്റെ സ്ഥാനം: ദൈവത്തിന്റെ നിത്യ പരിപാടിയിൽ അബ്രഹാമിന് വലിയ സ്ഥാനമാണുള്ളത്. ലൂക്കോസിന്റെ സുവിശേഷം 16-ാം അദ്ധ്യായം 19 മുതൽ 31 വരെയുള്ള ഭാഗത്ത് രേഖപ്പെടുത്തിയിരിക്കുന്ന ധനവാന്റെയും

ലാസറിന്റെയും കഥ ഒരു യഥാർത്ഥ സംഭവമാണ്. സുവിശേഷത്തെ വിശ്വസിക്കാത്ത ഒരു വ്യക്തിയായിരുന്നു ധനവാൻ. അതേസമയം ലാസർ യേശുക്രിസ്തുവിൽ വിശ്വസിച്ച ഒരു ദരിദ്രനായിരുന്നു. മരണാനന്തരം മരിച്ച വിശുദ്ധന്മാരുടെ ആത്മാക്കൾ അബ്രഹാമിന്റെ മടി എന്നു വിളിച്ചിരുന്ന പറുദീസയിൽ വിശ്രമിക്കുന്നു. ലാസർ ഈ പറുദീസയിൽ എത്തി. കർത്താവിന്റെ രണ്ടാം വരവും വിശുദ്ധന്മാരുടെ ഉൽപ്രാപനം അഥവാ എടുത്തുകൊള്ളപ്പെടൽ വരെയും വിശുദ്ധന്മാരുടെ ആത്മാക്കൾ അവിടെ കഴിയും. മേൽപ്പറഞ്ഞ കഥയിൽക്കൂടിയും നമ്മുടെ ഈ ലോക ജീവിത

ത്തിൽ നിത്യജീവനെ പ്രാപിക്കേണ്ടതിന്റെ ആവശ്യം കർത്താവിനു വ്യക്തമാക്കി. പൂർവ്വ കാലത്തു ദൈവം പിതാക്കന്മാരിൽക്കൂടിയും പ്രവാചകന്മാരിൽക്കൂടിയും ലോകത്തോടടുത്തു. എന്നാൽ ഈ അന്ത്യ കാലത്ത് യേശുക്രിസ്തുവിൽ വിശ്വസിക്കുന്നവരെ രക്ഷിപ്പാൻ ദൈവത്തിന് പ്രസാദം തോന്നി. ഇത് വായിക്കുന്ന ഏവരും ദൈവത്തിന്റെ നിത്യ രക്ഷയെ പ്രാപിപ്പാൻ സംഗതിയാകട്ടെ എന്ന പ്രാർത്ഥനയോടെ നിറുത്തുന്നു. Pastor Thomas K. Thomas, Faith Children's Home, Kunnappuzha, Aramada P.O., TVPM-689032, Kerala, India. Ph: 9847220659

ചിന്താവിഷയം

നിങ്ങളുടെ ഹൃദയം എവിടെയാണ്?

വായനാഭാഗം
(ദാനിയേൽ 5:13-31)

ഡോക്ടർമാർ എന്തു കണ്ടു പിടിക്കുമെന്ന് ഊഹിക്കാതെ ഒരു മനുഷ്യൻ പരിശോധനയ്ക്കായി ഹോസ്പിറ്റലിൽ എത്തി. പരിശോധനയിൽ മാറിടത്തിന്റെ എക്സറേയിൽ ആ മനുഷ്യന്റെ ഹൃദയം മാറിടത്തിൽ തെറ്റായ വശത്താണെന്നു കാണപ്പെട്ടു. എന്തെന്നാൽ ചുരുക്കമായിക്കാണുന്ന അവയവങ്ങളുടെ ഘടനയ്ക്ക് വിപരീതമായിരുന്നു അത്. ഹൃദയം അത് ഇരിക്കേണ്ട സ്ഥാനത്തായിരുന്നില്ല. ദാനിയേൽ അഞ്ചാം അദ്ധ്യായത്തിൽ വ്യത്യസ്തമായ ഹൃദയത്തിന് പ്രശ്നമുള്ള ഒരാളെപ്പറ്റി നാം വായിക്കുന്നുണ്ട്.

“എന്നാൽ അവന്റെ ഹൃദയം ഗർഭിച്ചു. അവന്റെ മനസ്സു അഹങ്കാരത്താൽ കഠിനമായിപ്പോയ ശേഷം അവൻ രാജാസനത്തിൽ നിന്നു നീങ്ങിപ്പോയി”.
(ദാനിയേൽ 5:20)

ഇത് നമ്മെ ഓർമ്മപ്പെടുത്തുന്നതെന്തെന്നാൽ ആത്മീയാവസ്ഥയിൽ അഹങ്കാരം നമ്മുടെ ഹൃദ

യത്തെ തെറ്റായ സ്ഥാനത്താക്കുന്നു എന്നാണ്. നമുക്ക് നമ്മുടെ തന്നെ ഹൃദയം ശരിയായ സ്ഥാനത്തു തന്നെയാണോ എന്ന് പരിശോധിക്കേണ്ട ആവശ്യമുണ്ട്. ദിവസവും നാം ദൈവത്തിൽ ആശ്രയിക്കാറുണ്ടോ? അവന്റെ ദയയിലും കരുണയിലും നാം എല്ലാവരും ആണെന്ന് തിരിച്ചറിയാറുണ്ടോ? ദൈവത്തിന്റെ ഇഷ്ടപ്രകാരം വഴങ്ങി അവന്റെ വിശ്വസ്ത ദാസന്മാരായി ജീവിക്കുന്നുണ്ടോ? ശുദ്ധമായ എളിമയുടെ പ്രാധാന്യവും ദൈവത്തിലുള്ള ആശ്രയത്വവും എപ്പോൾ നാം മനസ്സിലാക്കുന്നുവോ അപ്പോൾ നമുക്ക് ശരിയായ സ്ഥാനത്തുള്ള ഹൃദയം ഉണ്ടായിരിക്കും.

7-ാം പേജിൽ നിന്നു തുടർച്ച.....

ളിലും ദുരന്തങ്ങളിലും പ്രതിസന്ധികളിലും ജീവിത സാഹചര്യങ്ങളിലും ഉയിർത്തെഴുന്നേറ്റു യേശുക്രിസ്തു നിങ്ങളുടെകൂടെ ഉണ്ട്. വിശ്വാസത്തിൽ യേശുക്രിസ്തുവിൽ ആശ്രയിക്കുക.

നിങ്ങളുടെ ജീവിതം യേശുക്രിസ്തുവിന് നൽകാനുള്ള തക്കസമയം ഇതാണ്. നിങ്ങളുടെ ഇച്ഛ അവന് സമർപ്പിക്കുക. പുനരുത്ഥാനം ചെയ്ത യേശുക്രിസ്തു നിങ്ങളുടെ ഹൃദയത്തിൽ വരും. നിങ്ങൾക്ക് അവൻ അത്യന്ത ശക്തി നൽകും.

അനേകർ കൗടന്തവരും ഏകാന്തരും ധൈര്യരഹിതരായിത്തീർന്നിരിക്കുന്നു. നിങ്ങളുടെ ജീവിതം യേശുക്രിസ്തുവിന് നൽകുക. നിങ്ങളുടെ ജീവിതത്തെ യേശുക്രിസ്തു രൂപാന്തരപ്പെടുത്തട്ടെ. നിങ്ങളുടെ മുഖം പ്രകാശിക്കുകയും ആത്മാവിൽ പ്രത്യാശ നിറയുകയും ചെയ്യും.

ആദ്യം നിങ്ങളുടെ പാപങ്ങളെ ഉപേക്ഷിക്കുക. രണ്ടാമത്, വിശ്വാസത്താൽ ക്രിസ്തുവിനെ നിങ്ങളുടെ രക്ഷിതാവായി സ്വീകരിക്കുക. ഇന്നുതന്നെ അങ്ങനെ ചെയ്യുമോ? നിശ്ചയമായും, ഉയിർത്തെഴുന്നേറ്റു യേശുക്രിസ്തു ആ നിമിഷത്തിൽ

നിങ്ങളുടെ ഹൃദയത്തിൽ വരും.

യേശുക്രിസ്തു പ്രത്യാശ നൽകുന്നു

രോഗം, ക്ഷാമം, പരിസ്ഥിതി പ്രശ്നങ്ങൾ ഇവ കാണുമ്പോൾ, ഈ രോഗം ഇനി എത്രകാലം നിലനിൽക്കുന്നു എന്ന് നാം ആശങ്കയുള്ളവരാകുന്നു. എന്തെങ്കിലും പ്രത്യാശയുണ്ടോ?

ഇന്ന് ലോകത്തിൽ ഏറ്റവും വലുത് പ്രത്യാശയുടെ ആവശ്യകതയാണ്. ലൂക്കോസ് 21:25-28 വരെ നാം ഇങ്ങനെ വായിക്കുന്നു. “സൂര്യനിലും ചന്ദ്രനിലും നക്ഷത്രങ്ങളിലും ലക്ഷ്യങ്ങൾ ഉണ്ടാകും, കടലിന്റെയും ഓളത്തിന്റെയും മുഴക്കം നിമിത്തം ഭൂമിയിലെ ജാതികൾക്കു നിരാശയോടുകൂടിയ പരിഭ്രമം ഉണ്ടാകും. ആകാശത്തിന്റെ ശക്തികൾ ഇളകിപ്പോകുന്നതിനാൽ ഭൂലോകത്തിനു എന്തു ഭവിപ്പാൻ പോകുന്നു എന്നു പേടിച്ചും നോക്കിപ്പാർത്തുകൊണ്ട് മനുഷ്യർ നിർജീവിതമാർ ആകും. അപ്പോൾ മനുഷ്യ പുത്രൻ ശക്തിയോടും മഹാതേജസ്സോടുംകൂടെ മേഘത്തിൽ വരുന്നതു അവർ കാണും. ഇതു സംഭവിച്ചു തുടങ്ങുമ്പോൾ നിങ്ങളുടെ വീണ്ടെടുപ്പു അടുത്തു വരുന്നതുകൊണ്ട് നിവർന്നു തലപൊക്കുവിൻ”.



കണ്ണിനു ചുറ്റും ഉണ്ടാകുന്ന കറുത്ത നിറം

കണ്ണിനു ചുറ്റും ഉണ്ടാകുന്ന കറുത്ത നിറം പലരേയും വിഷമിപ്പിക്കുന്ന ഒരു സംഗതിയാണ്. ഉറക്കമിളക്കുന്നവരിലും കണ്ണിനു ദോഷമുണ്ടാകുന്ന ജോലി ചെയ്യുന്നവരിലും ഇത് സാധാരണയായി കണ്ടുവരുന്നു. ചിലർക്ക് മറ്റു ചില രോഗങ്ങൾ പിടിപെട്ടാലും കണ്ണിനു ചുറ്റും കറുപ്പു നിറം വന്നേക്കാം. ഈ അവസ്ഥയ്ക്കു പരിഹാരമായി ചില പൊടിക്കൈകൾ നമുക്ക് ചെയ്യാൻ കഴിയും. വെള്ളരിക്ക മുറിച്ചു കണ്ണിനു മുകളിൽ വെയ്ക്കുന്നതും, ശുദ്ധ ജലത്തിൽ കണ്ണ് ഇടയ്ക്കിടെ കഴുകുന്നതും വളരെ നല്ലതാണ്. കാരറ്റ്, കത്തരിക്ക പോലെയുള്ള പച്ചക്കറികൾ പച്ചയ്ക്ക് തിന്നുന്നത് കണ്ണിന്റെ തിളക്കം വർദ്ധിപ്പിക്കും. കണ്ണിൽ മരുന്നുകൾ ഉപയോഗിക്കുന്നത് ഡോക്ടറുടെ നിർദ്ദേശ പ്രകാരം മാത്രമായിരിക്കണം. അമിതമായ സൗന്ദര്യ വർദ്ധക വസ്തുക്കൾ ഉപയോഗിക്കുന്നത് കണ്ണിനു ദോഷം ചെയ്യും.

കാര്യങ്ങൾ സംഭവിച്ചുകൊണ്ടിരിക്കുന്നു

ലോകത്തെക്കുറിച്ചുള്ള നമ്മുടെ വീക്ഷണം “ഇവ സംഭവിച്ചു തുടങ്ങുമ്പോൾ - ഏവ? ഇന്ന് നാം ലോകത്തിൽ നേരിട്ട് കാണുന്ന സംഭവങ്ങൾ, ശിഷ്യന്മാർ യേശുവിനോട് ചോദിച്ചു. “അത് എപ്പോൾ സംഭവിക്കും?”. നിന്റെ വരവിന് അടയാളം എന്ത്? (മത്തായി 24:3).

ദുഷ്ട ലോകത്തിന് ഒരു അവസാനം ഉണ്ട്, ദൈവരാജ്യം ആത്യന്തികമായി വിജയം വരിക്കും. ദൈവം പിന്മാറുകയില്ല! ദൈവരാജ്യം വിജയിക്കും.

ശിഷ്യന്മാർ യേശുക്രിസ്തുവിനോടു ചോദിച്ച ചോദ്യങ്ങൾക്ക് - മത്തായി 24, 25 അദ്ധ്യായങ്ങളിലെ 94-ാം വാക്യത്തിൽ യേശു മറുപടി നൽകി. യേശുക്രിസ്തു അതിന്റെ ഒരു സമ്പൂർണ്ണ ദൃശ്യം നൽകി. ഭയം - ഭീതി അതിന്റെ വലിയ ഘടകമായിരിക്കും. ആസന്നമായിരിക്കുന്ന ഉന്മൂലനാശത്തെക്കുറിച്ചുള്ള ഭീതി മനുഷ്യരെ പിടികൂടിയിരിക്കുന്നു. യുദ്ധങ്ങളും യുദ്ധശ്രുതികളും ഉണ്ടാകും. 1900-ൽ ഇതൊരു ക്രിസ്തീയ ശതാബ്ദമായിരിക്കുമെന്ന് ജനങ്ങൾ പറഞ്ഞു. ലോകം വളരെ നന്നായിരിക്കുന്നു. സ്നേഹം നിറഞ്ഞിരിക്കുന്നു എന്ന് എല്ലാവരും വിചാരിച്ചു. എന്നാൽ അതിനു മുമ്പ് 6000 വർഷങ്ങളിൽ കൊല്ലപ്പെട്ടതിനേക്കാൾ വളരെക്കൂടുതൽ ജനങ്ങൾ 1900-നുശേഷം, യുദ്ധങ്ങളിൽ കൊല്ലപ്പെട്ടു. എന്തു സംഭവിച്ചു? മനുഷ്യ പ്രകൃതിയെക്കുറിച്ച് ആരും ചിന്തിച്ചില്ല. മനുഷ്യന്റെ ആഴമേറിയ ജീവിതപ്രശ്നങ്ങൾക്കു ദൈവത്തിന്റെ മറുപടിയെക്കുറിച്ച് ആരും ശ്രദ്ധിച്ചില്ല.

ആകാശത്തിൽ അടയാളങ്ങൾ ഉണ്ടാകും എന്നു യേശുക്രിസ്തു

പറഞ്ഞു. ബഹിരാകാശത്തുപോലും യുദ്ധസജ്ജീകരണങ്ങൾ നടക്കുന്നത് നാം കാണുന്നു. ലേസർ ആയുധങ്ങളും അത്യാധുനിക ആയുധങ്ങൾ, ലോകത്തിന്റെ ഏതൊരു ഭാഗത്തും പതിക്കത്തക്കവണ്ണം ബഹിരാകാശത്തിലുണ്ട്.

മഹാവ്യാധികൾ, ദുരിതങ്ങൾ ഇവയുണ്ടാകുമെന്ന് യേശു പറഞ്ഞു. കോടിക്കണക്കിന് ജനങ്ങൾ പട്ടിണിയനുഭവിക്കുന്നു. നമ്മുടെ ഒട്ടുമിക്ക ആധുനിക ഔഷധങ്ങൾക്കും അവരെ സഹായിക്കുവാൻ കഴിയുന്നില്ല.

ഞാൻ ഒരിക്കൽ വിമാനത്തിൽ യാത്ര ചെയ്യുമ്പോൾ, ഒരു സാമൂഹിക ശാസ്ത്ര പ്രൊഫസറുടെ സമീപമാണ് ഇരുന്നത്. ഞാൻ ആ സമയത്ത് 2 തിമോഥെയോസ് 3-ാം അദ്ധ്യായം വായിച്ചുകൊണ്ടിരുന്നു.

“നിങ്ങൾ എന്താണ് വായിക്കുന്നത്?” എന്ന് അദ്ദേഹം എന്നോട് ചോദിച്ചു.

“വേദപുസ്തകത്തിലെ 2 തിമോഥെയോസ് മൂന്നാം അദ്ധ്യായമാണ് വായിക്കുന്നത് എന്ന് മറുപടി പറഞ്ഞു”.

അദ്ദേഹം “ഞാൻ അത് വായിക്കുന്നതിൽ വിരോധമുണ്ടോ”? എന്ന് അദ്ദേഹം ചോദിച്ചു. അങ്ങനെ ഞാൻ ബൈബിൾ അദ്ദേഹത്തിന് നൽകി.

“അന്ത്യകാലത്തു ദുർഘട സമയങ്ങൾ വരും എന്നറിക മനുഷ്യർ സ്വസ്നേഹികളും വമ്പു പറയുന്നവരും അഹങ്കാരികളും ദുഷ്ടന്മാരും അമ്മയപ്പന്മാരെ അനുസരിക്കാത്തവരും നന്ദികെട്ടവരും ദ്രോഹികളും നിഗളികളുമായി ദൈവപ്രിയമില്ലാതെ ഭോഗപ്രിയരായി ഭക്തിയുടെ വേഷം ധരിച്ചു അതിന്റെ ശക്തി ത്യജിക്കുന്നവരും ആയിരിക്കും.



പുതുജീവൻ

പുനരുത്ഥാനം ചെയ്ത യേശു ക്രിസ്തു നമ്മുടെ സമയത്തെയും, സമ്പത്തിനെയും അവന്റെ സ്വന്തമായി ഉപയോഗിക്കട്ടെ. സമ്പൂർണ്ണമായും യേശുക്രിസ്തുവിന് ഹിതകരമായ ജീവിതം നമുക്ക് നയിക്കാം. നമ്മുടെ വീട്ടിൽ ഒരു മുറിയല്ല അവൻ ആവശ്യപ്പെടുന്നത്. നമ്മെയേയും നമ്മുടെ ഭവനത്തേയും സമ്പൂർണ്ണമായും അവൻ ആവശ്യപ്പെടുന്നു.

യേശുക്രിസ്തു നമുക്ക് അമർത്യതയുടെ പ്രത്യാശയും ജീവനും നൽകുന്നു. യേശുക്രിസ്തുവിന്റെ പുനരുത്ഥാനത്തിന് മുമ്പേ, പരിശുദ്ധാത്മാവ് ചില സമയങ്ങളിൽ മാത്രം ചില വ്യക്തികളുടെമേൽ മാത്രം വന്നിരുന്നു. എന്നാൽ പുന

രുത്ഥാനത്തിനുശേഷം, യേശു ക്രിസ്തു പരിശുദ്ധാത്മാവിൽ സകല വിശ്വാസികളുടെയും ഹൃദയങ്ങളിൽ വസിക്കുകയും അവർക്ക് പരിശുദ്ധാത്മ ശക്തി നൽകുകയും ചെയ്യുന്നു. ആദ്യ പുനരുത്ഥാന ദിനത്തിൽ യേശു ക്രിസ്തുവിനെ ഉയർത്തപ്പെടുത്തേണ്ടിയിരുന്നെങ്കിൽ, പരിശുദ്ധാത്മാവ് നമ്മിൽ വസിക്കുന്നു എങ്കിൽ നമ്മേയും ഉയർത്തപ്പെടുത്തേണ്ടിയിരിക്കും. “യേശുവിനെ മരിച്ചവരിൽനിന്ന് ഉയർത്തപ്പെടുത്തേണ്ടിയിരുന്നെങ്കിൽ നിങ്ങളിൽ വസിക്കുന്നു എങ്കിൽ ക്രിസ്തു യേശുവിനെ മരണത്തിൽനിന്നു ഉയിർപ്പിച്ചവൻ നിങ്ങളിൽ വസിക്കുന്ന തന്റെ ആത്മാവിനെ കൊണ്ടു നിങ്ങളുടെ മർത്യ ശരീര

ങ്ങളേയും ജീവിപ്പിക്കും” (റോമർ 8:11).

ഒരു പക്ഷേ നിങ്ങൾ ഇതുവരെയും പുനരുത്ഥാനം ചെയ്ത ക്രിസ്തുവിന്റെ ശക്തി അറിഞ്ഞിട്ടില്ലായിരിക്കാം. യേശുക്രിസ്തുവിന്റെ മുമ്പിൽ നിങ്ങൾ ഇതുവരെയും മുട്ടുകുത്തുന്ന പാപക്ഷമപ്രാപിച്ചിട്ടില്ലായിരിക്കാം. നിങ്ങളുടെ ശിക്ഷാവിധിയും പാപവും മരണവും യേശുക്രിസ്തു വഹിച്ചു. “കർത്താവായ യേശുക്രിസ്തുവിൽ വിശ്വസിക്കുക: എങ്കിൽ നീയും നിന്റെ കുടുംബവും രക്ഷപ്രാപിക്കും”. (അപ്പോ.പ്ര.16:31) എന്ന് വേദപുസ്തകം പറയുന്നു. “അവന്റെ പുത്രനായ യേശുവിന്റെ രക്തം സകല പാപവും പോക്കി

ഷാജി. എസ്.
നമ്മെ ശുദ്ധീകരിക്കുന്ന”. (1 യോഹ. 1:7).

മൂന്നാം ദിവസം യേശുക്രിസ്തു മരിച്ചവരിൽ നിന്ന് ഉയിർത്തെഴുന്നേറ്റു. നിങ്ങൾക്കു പകരം പ്രായശ്ചിത്തമായി. യേശുക്രിസ്തു അർപ്പിച്ച യാഗം ദൈവം അംഗീകരിച്ചു എന്നതിന് തെളിവാണ് അത്.

യേശുക്രിസ്തുവിനെ ഇപ്പോൾ തന്നെ സ്വീകരിക്കുക

നിങ്ങൾ യേശുക്രിസ്തുവിനെ സ്വീകരിക്കുകയും അവനിൽ വിശ്വസിക്കുകയും വേണം. ദൈവം തന്റെ നീതി നിങ്ങളെ ധരിപ്പിക്കും. ഉയർത്തെഴുന്നേറ്റ യേശുക്രിസ്തുവിന്റെ ശക്തി നിങ്ങൾക്കു മനസ്സിലാക്കുവാൻ കഴിയും. നിരാശക

ശേഷം പേജ് 6 ൽ ▶

വൈവാഹിക പംക്തി

Disciples Good News, P.B. No: 35, Chengannur P.O., Alappuzha Dist, Kerala State . Pin - 689121.

ചേരമർ ക്രിസ്ത്യൻ പെന്തക്കോസ്ത് യൂവതി, 26/163, എം.എസ്. ഡബ്ലി, വെളുത്ത നിറം, പ്രൈവറ്റ് സ്ഥപനത്തിൽ ജോലി. അനുയോജ്യമായ വിവാഹാലോചനകൾ ക്ഷണിക്കുന്നു. 90483 06355. njmathewg@gmail.com

സിറിയൻ ക്രിസ്ത്യൻ പെന്തക്കോസ്ത് യൂവതി, എം.എ., ബി.എഡ് അദ്ധ്യാപിക, 30/152 സെമി., സ്വദേശത്തോ, വിദേശത്തോ

ജോലിയുള്ളവരോ, സുവിശേഷകരോ ആയവരിൽ നിന്നും ആലോചന ക്ഷണിക്കുന്നു. പത്തനംതിട്ട ജില്ലക്കാർക്ക് മുൻഗണന. 96569 45941.

പെന്തക്കോസ്ത് യൂവതി, 24/155, ചേരമർ, ജി.എൻ.എം., പ്രൈവറ്റിൽ ജോലി ചെയ്യുന്നു, സ്വർണ്ണം ഉപയോഗിക്കുന്നുണ്ട്. ഗവണ്മെന്റ് ജോലി മുൻഗണന. 99959 27470, 94952 75123.

പെന്തക്കോസ്ത് യൂവതി 24, ബി.എസ്.സി., സൗദി മിനിസ്ട്രിയിൽ ജോലി, വിദ്യാഭ്യാസം, ജോലി പ്രശ്നമില്ല. 95443 86922.

പെന്തക്കോസ്ത് യൂവതി, 26/165, ഡൽഹിയിൽ ബി. എസ്. സി. നേഴ്സ്. അനുയോജ്യമായ ആലോചനകൾ ക്ഷണിക്കുന്നു. 97470 33699, 99617 20314.

പെന്തക്കോസ്ത് യൂവതി, 28, ജി.എൻ.എം. നേഴ്സ്, ഡൽഹി, 7 വർഷം എക്സ്പീരിയൻസ്. 94461 87159.

സാമ്പത്തികമുള്ള പെന്തക്കോസ്ത് യൂവതി 26, ബി.എസ്.സി. നേഴ്സ്, ദുബായിൽ ജോലി. 86065 10469.

ചേരമർ ക്രിസ്ത്യൻ പെന്തക്കോസ്ത്, 42/168, കാഴ്ചയിൽ പ്രായക്കുറവ്, ഗവ. ജോലി, ഇരുനീറം. സൗന്ദര്യമുള്ള യൂവതികളുടെ ആലോചനകൾ ക്ഷണിക്കുന്നു. വിദ്യാഭ്യാസം, ജോലി, ജാതി, സഭ, മതം, പ്രശ്നമല്ല. അനാഥർക്ക് മുൻഗണന. 94475 80363, 95447 50045.

പെന്തക്കോസ്ത് മാതാപിതാക്കളുടെ ഏക മകൻ, 31/171, Civil Eng. / Railway Eng. Madras. Hyundai കമ്പനിയിൽ ജോലി. മാതാപിതാക്കൾ പൊള്ളാച്ചിയിൽ സെറ്റിൽഡ് ആണ്. പെന്തക്കോസ്ത് പെൺകുട്ടികളുടെ മാതാപിതാക്കളിൽനിന്നും ആലോചനകൾ ക്ഷണിച്ചുകൊള്ളുന്നു. 094430 28007.

വായനക്കാരുടെ ശ്രദ്ധയ്ക്ക്

ഡിസൈപ്പിൾസ് ഗുഡ് ന്യൂസിനുള്ള വാർത്തകൾ, ലേഖനങ്ങൾ, മറ്റു പംക്തികൾ, കത്തിടപാടുകൾ, മണിഓർഡറുകൾ, ചെക്ക്, ഡ്രാഫ്റ്റ് മുതലായവ ഇനിമുതൽ താഴെക്കാണുന്ന വിലാസത്തിൽ അയയ്ക്കുക

Disciples Good News, P.B. No: 35, Chengannur P.O., Alappuzha Dist, Kerala State - 689121. Ph: 0479 2452420 news@disciplesministry.com, Our Bank Details: Disciples Good News, Federal Bank, Chengannur A/c No: 10240200010650 IFSC Code FDRL 0001024

ഡിസൈപ്പിൾസ് ഗുഡ് ന്യൂസ് വിവാഹ പരസ്യങ്ങൾക്ക്

₹ 500 മാത്രം (25 വാക്കുകൾ വരെ) വ്യാഴാഴ്ച തോറും പ്രസിദ്ധീകരിക്കുന്നു. പരസ്യം വ്യാഴാഴ്ചയ്ക്കകം ഓഫീസിൽ എത്തിക്കുക. Disciples Good News, P.B. No: 35, Chengannur P.O., Alappuzha Dist, Kerala State . Pin - 689121.



ഡിസൈപ്പിൾസ് ഗുഡ് ന്യൂസ് വീക്കലി പത്രം കളരിലുള്ളത് എല്ലാ ആഴ്ചകളിലും എളുപ്പത്തിൽ ഇന്റർനെറ്റ് വഴി വായിക്കുവാൻ ഈ കാണുന്ന QR Code സ്മാർട്ട് ഫോണിൽനിന്നോ, ബാർകോഡ് റീഡറിൽനിന്നോ സ്കാൻ ചെയ്തു വായിക്കാവുന്നതാണ്. കൂടാതെ ഓൺലൈൻ പത്രമായ www.disciplesnews.com എന്ന വെബ്സൈറ്റിൽ നിന്നും ഡൗൺ ലോഡ് ചെയ്തു വായിക്കാവുന്നതാണ്.

ബൈബിൾ ക്വിസ്

ബൈബിൾക്വിസ് നമ്പർ 2015-16 -112, ചോദ്യങ്ങൾ

1. അഗ്നിജാലയെ ദൈവം എന്താക്കുന്നു?
2. എങ്ങനെയുള്ളവരാണ് ഭൂമി കൈവശമാക്കുന്നത്?
3. തങ്ങൾ ഉണ്ടാക്കിയ കുഴിയിൽ താണുപോയത് ആര്?
4. പനപോലെ തഴക്കുന്നത് ആര്?
5. സങ്കീർത്തനം അനുസരിച്ച് ആരോടെല്ലാമാണ് ദൈവം മേഘസ്തംഭത്തിൽനിന്നു സംസാരിച്ചത്?

ബൈബിൾക്വിസ് നമ്പർ-2015-16 -111, ഉത്തരങ്ങൾ

- 1 ദൈവം (ഇയ്യോ.1:8)
- 2 ദുഷ്ടന്റെ (ഇയ്യോ.18:19)
- 3 നീതിമാനെ (സങ്കീ. 5:12)
- 4 നീതിമാൻ (സഭ്യ.11:10)
- 5 ജ്ഞാനി(സഭ്യ.29:11)

അന്തരീക്ഷ മലിനീകരണം കുട്ടികളിൽ ഓർമ്മക്കുറവ് ഉണ്ടാകുമെന്ന് പഠനം

മോണ്ടാന: നഗരങ്ങളിലെ രുക്ഷമായ അന്തരീക്ഷ മലിനീകരണം കുട്ടികളുടെ ഓർമ്മശേഷിയേയും, ബുദ്ധിശക്തിയേയും ബാധിക്കുമെന്ന് പഠന റിപ്പോർട്ട്. അന്തരീക്ഷത്തിലുണ്ടാകുന്ന കുടിയ അളവിലുള്ള മലിനീകരണം കുട്ടികളുടെ തലച്ചോറിന്റെ പ്രവർത്തനത്തെയാണ് തടസ്സപ്പെടുത്തുകയെന്നും റിപ്പോർട്ടിൽ പറയുന്നു. തിരക്കേറിയ മെക്സിക്കോ നഗരത്തിലെ കുട്ടികളെ രണ്ടു വിഭാഗമാക്കി തിരിച്ചായിരുന്നു പഠനം. കുട്ടികളുടെ വിദ്യാഭ്യാസം, സാമൂഹിക, സാമ്പത്തിക പശ്ചാത്തലം, പാരമ്പര്യം എന്നിവയെല്ലാം മാനദണ്ഡമാക്കിക്കൊണ്ടായിരുന്നു പഠനം നടത്തിയതെന്ന്



അമേരിക്കയിലെ മോണ്ടാന സർവ്വകലാശാലയിലെ പ്രൊഫ. ലില്ലിയൻ കാൾ ഡോൺ പറഞ്ഞു. മറ്റുള്ള കുട്ടികളെ അപേക്ഷിച്ച് നഗരത്തിലെ കുട്ടികളുടെ ബുദ്ധിശേഷിയെ വൻ തോതിലുള്ള മലിനീകരണം പ്രതികൂലമായി ബാധിക്കുമെന്ന് അദ്ദേഹം വ്യക്തമാക്കി.

യു.പി. ദമ്പതികളുടെ ഏഴു ദശലക്ഷം സ്വത്തും ദത്തുപുത്രനായ 'കുരങ്ങിന്'

റേബറേലി: ഉത്തർപ്രദേശിലെ റേബറേലിയിലെ ദമ്പതികളുടെ മൂഴുവൻ സ്വത്തിന്റെയും അവകാശം തങ്ങളുടെ ദത്തു പുത്രനായ കുരങ്ങനു വേണ്ടി മാറ്റിവെച്ചു. സവിസ്താ ബ്രിജേഷിന് ഒരു വളർത്തു പുത്രനെ കിട്ടിയത് അപ്രതീക്ഷിതമായിട്ടായിരുന്നു. തന്റെ വീടിന് സമീപത്ത് ഒരു കുരങ്ങ് അടിയെറി താഴെവീണു. വളരെ ഉയരത്തിൽനിന്നു താഴെവീണ കുരങ്ങിന്റെ മാറിൽ അള്ളിപ്പിടിച്ചിരുന്ന കുട്ടിക്കുരങ്ങിനെ ബ്രിജേഷ് ശ്രദ്ധിച്ചു. വീഴ്ചയിൽ അമ്മക്കുരങ്ങ് ചത്തുപോയിരുന്നു. അനാഥനായ കുട്ടിക്കുരങ്ങിനെ വളർത്താൻ യുവതി തീരുമാനിച്ചു. ആഗ്രഹം തന്റെ ഭർത്താവും അംഗീകരിച്ചു. അവർ കുരങ്ങിനു 'ചുൻമുൻ' എന്നു പേരും നൽകി. മക്കളില്ലാത്ത ദമ്പതികൾക്ക് അങ്ങനെ 'സ്വന്തം' മകനായി അവനെ വളർത്തി. തങ്ങളുടെ വീട്ടിൽ കുരങ്ങന് എ.സി. സൗകര്യവുമൊരുക്കി. ചുൻമുനോടുള്ള സ്നേഹത്തിന്റെ ഭാഗമായി ദമ്പതികൾ തങ്ങളുടെ 7 ദശലക്ഷം രൂപ വിലവരുന്ന



ദത്തു പുത്രനും, വളർത്തമ്മയും

വീടും, മറ്റു സ്വത്തുക്കളും ഭീമമായ ബാങ്ക് ബാലൻസുമൊക്കെ ചുൻമിന്നിന്റെ ഭാവിക്ക് മാറ്റിവെച്ചു. സംഭവത്തെ അന്ധവിശ്വാസത്തിന്റെ ഭാഗമായി ചിലർ കാണുമ്പോൾ ദമ്പതികൾ തങ്ങളുടെ തീരുമാനത്തിൽ മാറ്റം ഒന്നും വരുത്തുന്നില്ല.

പി.വൈ.പി.എ വിദ്യാഭ്യാസ സഹായവിതരണം

കൊട്ടാരക്കര: ഇന്ത്യാ പെന്തക്കോസ്ത് ദൈവസഭയുടെ പുത്രികാസംഘടനയായ സംസ്ഥാന പി.വൈ.പി.എ യുടെ നേതൃത്വത്തിൽ വിദ്യാഭ്യാസ സഹായവിതരണം നടത്തി. സംസ്ഥാന പ്രസിഡന്റ് പാസ്റ്റർ വിൽസൺ ശാമുവേൽ ഉദ്ഘാടനം ചെയ്തു. മേഖലാ പ്രസിഡന്റ് പാസ്റ്റർ ഷിബു ജോർജ്ജ് അധ്യക്ഷത വഹിച്ചു. സംസ്ഥാന സെക്രട്ടറി പാസ്റ്റർ സാബു ചാപ്രാത്ത്, പാസ്റ്റർ ബഞ്ചമിൻ വർഗ്ഗീസ്, പാസ്റ്റർ ഡാനിയേൽ ജോർജ്ജ്,



വിദ്യാഭ്യാസ സഹായവിതരണം നടത്തുന്നു

പാസ്റ്റർ ജോൺറിചാർഡ്, ഡി അലക്സാണ്ടർ, പാസ്റ്റർ. എ. ഒ. തോമസ് കുട്ടി, പാസ്റ്റർ. ജോർജ്ജ് രാജൻ, കുഞ്ഞച്ചൻ വാളകം, മാത്യുസാം, പാസ്റ്റർ തോമസ് മാത്യു, പാസ്റ്റർ ജയിംസ് അല

ശേഷം പേജ് 2 ൽ

തൂക്കക്കുറവുള്ള കുട്ടികൾക്ക് മാനസിക പ്രശ്നങ്ങൾ ഉണ്ടാകുവാൻ സാധ്യതയെന്ന് പഠനം

പിറന്നുവീഴുമ്പോൾ തൂക്കക്കുറവുള്ള കുട്ടികൾക്ക് ഭാവിയിൽ വിഷാദരോഗം പോലെയുള്ള മാനസിക പ്രശ്നങ്ങൾ ഉണ്ടാകുവാനുള്ള സാധ്യത സാധാരണ കുട്ടികളേക്കാൾ കൂടുതലാണെന്ന് ഗവേഷകർ. മക്മാസ്റ്റർ സർവ്വകലാശാലയിലെ ഡോ. റയാൻ വാനിന്റെ നേതൃത്വത്തിലുള്ള ഗവേഷകരാണ് പഠനം നടത്തിയത്. തൂക്കക്കുറവുള്ള കുട്ടികൾക്ക് മാനസിക പ്രശ്നങ്ങൾ ഉണ്ടാകുവാനുള്ള സാധ്യത 2.5 ശതമാനം കൂടുതലാണെന്ന് പഠനത്തിൽ വ്യക്തമാക്കുന്നു. മാത്രമല്ല പ്രസവത്തിനുമുമ്പ് സ്റ്റീറോയിഡ്

അടങ്ങിയ മരുന്ന് കഴിച്ചിട്ടുള്ള അമ്മമാരുടെ കുഞ്ഞുങ്ങൾക്ക് രോഗ സാധ്യത 4.5 ശതമാനമാണ്. മുപ്പതിനും മുപ്പത്തിയെട്ടിനും ഇടയിൽ പ്രായമുള്ള വരിലാണ് പഠനം നടത്തിയത്. ജനിച്ചപ്പോൾ 1000 ഗ്രാമിൽ താഴെ മാത്രം തൂക്കമുണ്ടായിരുന്ന 84 പേരെയും ആവശ്യത്തിനു തൂക്കമുണ്ടായിരുന്ന 90 പേരെയുമാണ് പഠനത്തിനു വിധേയമാക്കിയത്. മാസം തികയാതെയുള്ള പ്രസവം, വളർച്ചക്കുറവ്, അണുബാധ തുടങ്ങിയവയൊക്കെ കുഞ്ഞിന്റെ തൂക്കക്കുറവിനു കാരണങ്ങളായേക്കാം.

21 കോടി ഇന്ത്യാക്കാർക്ക് ആസ്തികളില്ല

മുംബൈ: ലോകസാമ്പത്തിക ശക്തിയാകുവാൻ ശ്രമിക്കുന്ന ഇന്ത്യയിലെ 21 കോടി ജനങ്ങൾ യാതൊരു വിധ ആസ്തികളും സ്വന്തമായിട്ടില്ലാത്തവരാണെന്ന് റിപ്പോർട്ട്. സാമ്പത്തിക പുരോഗതിയുള്ള ലക്ഷണങ്ങളായി സർക്കാർ അംഗീകരിച്ചിട്ടുള്ള 7 വസ്തുക്കളിൽ ടി.വി., മോട്ടോർ സൈക്കിൾ, മൊബൈൽ ഫോൺ എന്നിങ്ങനെയുള്ളവയൊന്നുപോലും ഇല്ലാത്തവരാണിവർ. 43 ദശലക്ഷം വീടുകളിൽ സ്വത്തുക്കളായി പരിഗണിക്കാവുന്ന ഒന്നും തന്നെയില്ല. നല്ലൊരു ശതമാനം ആദിവാസികളാണ്.

ഇതിൽ ടി.വി., മോട്ടോർ സൈക്കിൾ, മൊബൈൽ ഫോൺ എന്നിങ്ങനെയുള്ളവയൊന്നുപോലും ഇല്ലാത്തവരാണിവർ. 43 ദശലക്ഷം വീടുകളിൽ സ്വത്തുക്കളായി പരിഗണിക്കാവുന്ന ഒന്നും തന്നെയില്ല. നല്ലൊരു ശതമാനം ആദിവാസികളാണ്.

